

लातूर सामाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR SAMACHAR

Email-dainiklatursamachar@gmail.com

भांडणाची कुरापत काढून मारहाण

लातूर/प्रतिनिधी : गुंफावाडी येथे मागील भांडणाची कुरापत काढून एका तरुणाला आणि त्याच्या आईला लोखंडी पाइपने व लाथाबुक्क्यांनी बेदम मारहाण केली. मुरुड पोलिस ठाण्यात गुन्हा नोंद आहे.

चैतन्य काकासाहेब पिंपरे (वय २५) हा तरुण आपल्या चुलत भावाशी फोनवर बोलत असताना, आरोपी रमाकांत ऊर्फ पिंकू वैजनाथ झोडगे याने तेथे जाऊन वाद घातला. आरोपीने चैतन्याला शिवीगाळ करत कारमधील लोखंडी पाइपने त्याच्या हातावर व कमरेवर वार केले. तसेच, त्याचा २० हजार रुपयांचा मोबाइल जमिनीवर आपटून फोडला. एवढ्यावरच न थांबता आरोपीने चैतन्यच्या घरी जाऊन त्याच्या आईलाही पाइपने मारहाण करून जखमी केले.

कट मारल्याच्या

वादातून मारहाण

लातूर/प्रतिनिधी : दुचाकीचा कट मारल्याच्या कारणावरून बामणी (ता. देवणी) येथे दोन गटांत वाद होऊन मारहाणीची घटना घडली. फिर्यादी गोविंद व्यंकट कौडामंगले (३२) हे आपल्या दुचाकीवरून घरी जात असताना, आरोपी विकास शिवाजी कांबळे याने त्यांना अडवून शिवीगाळ करत लाथाबुक्क्यांनी मारहाण केली. भांडण सोडवण्यासाठी आलेल्या फिर्यादीच्या पत्नी व इतर साक्षीदारांनाही आरोपीने शिवीगाळ केली. याप्रकरणी देवणी पोलिस ठाण्यात गुन्हा दाखल करण्यात आला असून, पोलिस नाईक गुणाले पुढील तपास करत आहेत.

प्रभात किरणे

मन आणि तन स्वच्छ असावे
दुःख आणि व्याधी दूर जाती
भोजन सकस सात्विक असावे
ऊर्जा मिळे,वाढे प्रतिकारशक्ती
- इंजि. नागनाथ कलवले
लातूर ९७६४७ ८८२८८

कुजबुज

-डॉ. संजय जमदाडे



MPSC -ऑनलाइन

परीक्षा

पद्धती लांबणीवर...



चिमटा

दयाचा
जनता दरबारात किती समस्या
सोडविल्याचे मुल्यापान होणे
अपेक्षित आहे!
वास्तविक लोकप्रतिनिधीचे घर-
कार्यालय जनता दरबार आहे!!
याचीच आठवण विसरली
जात आहे !!!

भारतात पहिली हायड्रोजन ट्रेन सुरू झाली

पंतप्रधान नरेंद्र मोदी यांनी दाखवला ट्रेनला हिरवा झेंडा

नवी दिल्ली/वृत्तसंस्था : हरियाणातील जींद रेल्वेस्थानकावरून देशातील पहिल्या हायड्रोजन सेलवर (फ्यूल सेल) चालणाऱ्या प्रवासी ट्रेनला पंतप्रधान नरेंद्र मोदी यांनी शुक्रवारी (दि. १६) हिरवा झेंडा दाखवला.

ही ट्रेन उत्तर रेल्वेच्या जींद-सोनिपत रेल्वे मार्गावर धावली. यामुळे देशात स्वच्छ ऊर्जे वर आधारित रेल्वे वाहतुकीची सुरुवात झाली आहे.

ही ट्रेन पारंपरिक इलेक्ट्रिक ट्रेनप्रमाणे ओव्हरहेड वीजवाहिनीवर अवलंबून नाही. यामध्ये बसवण्यात आलेल्या 'प्रोटॉन एक्सचेंज मेम्ब्रेन फ्यूल सेल' मध्ये हायड्रोजन आणि वातावरणातील ऑक्सिजन यांच्यातील रासायनिक प्रक्रियेतून वीजनिर्मिती होते. त्यावर ही ट्रेन चालते. या प्रक्रियेत केवळ पाण्याची वाफ (जलवाष्प) आणि उष्णता बाहेर पडते;

जींद त्यामुळे कार्बनचे उत्सर्जन किंवा धूर अजिबात होत नाही. रेल्वे मंत्रालयाच्या माहितीनुसार, ट्रेनमध्ये हायड्रोजन गळती, अतिउष्णता, आग आणि धूर यांचा त्वरित शोध घेणारी रेल्वेची बहुस्तरीय (मल्टी-लेयर) सुरक्षा प्रणाली बसवण्यात आली आहे. अशी परिस्थिती उद्भवल्यास हायड्रोजनचा पुरवठा आपोआप बंद होतो. ट्रेनमध्ये सतत व्हेंटिलेशनची (हवा खेळती राहण्याची) व्यवस्था आहे, जेणेकरून किरकोळ गळती झाल्यास हायड्रोजन वातावरणात मिसळून सुरक्षितपणे नाहीसा होईल. लोको पायलटच्या सुरक्षासाठी विशेष केबिन तयार करण्यात आले आहे. यात संपूर्ण सिस्टीमवर रिअल टाईम लक्ष ठेवणारी डिजिटल स्क्रीन आणि आपत्कालीन परिस्थितीत ट्रेन सुरक्षित ठिकाणी नेण्यासाठी विशेष सुविधा उपलब्ध आहे.



मतदार यादी विशेष सखोल पुनरिक्षण कार्यक्रम: लातूरमध्ये मतदार आणि बीएलओ मदत कक्षाची स्थापना

लातूर/प्रतिनिधी : भारत निवडणूक आयोग आणि महाराष्ट्राचे मुख्य निवडणूक अधिकारी यांनी घोषित केलेल्या विशेष सखोल पुनरिक्षण (एसआयआर) - २०२६ कार्यक्रमांतर्गत मतदार यादीच्या अचूकतेसाठी मतदान केंद्रस्तरीय अधिकारी (बीएलओ) यांच्यामार्फत ३० जून ते २९ जुलै २०२६ या कालावधीत घरोघरी भेटी देऊन विविध

नुमने भरून घेण्याची मोहीम राबविण्यात येत आहे. या मोहिमेच्या अनुषंगाने २३४-लातूर ग्रामीण आणि २३५-लातूर शहर विधानसभा मतदारसंघातील मतदार व कर्मचाऱ्यांच्या तांत्रिक आणि प्रशासकीय सहाय्यासाठी लातूर तहसील कार्यालय येथे मतदार मदत कक्ष व बीएलओ मदत कक्षाची स्थापना करण्यात आली असून ३० जुलै २०२६

पर्यंत हा कक्ष कार्यरत राहणार असून नायब तहसीलदार (संगायो) परमेश्वर कांबळे (मो. ९४२१४००२५१) यांची नोडल अधिकारी म्हणून नियुक्ती करण्यात आली आहे. नागरिकांच्या मार्गदर्शनासाठी कार्यान्वित करण्यात आलेल्या मतदार मदत कक्षामध्ये महानगरपालिकेचे कर्मचारी ऑफर बोबले (मो. ९१४६७१५१२३) व अर्जुन कांबळे

(मो. ८३९०३५७४८०) तसेच तहसील कार्यालयातील कोतवाल पांडुरे वाल्मिक (मो. ९६२३९२४०७८) व तानाजी अडसुळ (मो. ९५८८४५०५७४) यांची नियुक्ती करण्यात आली आहे. त्याचप्रमाणे, घरोघरी भेटी देणाऱ्या मतदान केंद्रस्तरीय अधिकार्यांना साहाय्य करण्यासाठी स्थापन करण्यात आलेल्या बीएलओ मदत

कक्षामध्ये विभागीय कृषी सहसंचालक कार्यालयाचे कृषी अधिकारी अनंत निकम (मो. ९४२१३७४२७३), महानगरपालिकेचे वैभव काचबावर (मो. ७०२०१४६८६६) आणि तहसील कार्यालयातील कोतवाल आकाश राजपुत (मो. ७३९७८५६९०६) व शिवलिंग थडकर (मो. ९४०३९११४००) हे कामकाज पाहणार आहेत.

जगन्नाथ पुरीच्या धर्तीवर रथयात्रा, इस्काँन तर्फे ग्रंथ व प्रसाद वितरण



लातूर/प्रतिनिधी : आंतरराष्ट्रीय श्रीकृष्णभावनामृत संघ (इस्काँन) लातूर आणि श्री जगन्नाथ धाम मंदिर यांच्या संयुक्त विद्यमाने गुरुवारी (१६ जुलै) शहरात भव्य जगन्नाथ रथयात्रेचे आयोजन करण्यात आले होते. जगन्नाथ पुरीच्या धर्तीवर काढण्यात आलेल्या या यात्रेमुळे संपूर्ण लातूर शहर भक्तिमय आणि चैतन्यमय झाले.

मध्यवर्ती बसस्थानकामागील अंबिका मंदिरातून दुपारी दोन वाजता या रथयात्रेला सुरुवात झाली. यावेळी परमपूज्य राम गोविंद स्वामी महाराज, कृष्णभक्त प्रभुजी, प्रभुपाद जीवन प्रभुजी आणि धर्मराज प्रभुजी यांची प्रमुख उपस्थिती होती. भगवान जगन्नाथ, बलदेव आणि माता सुभद्रा रथावर आरूढ होताच भाविकांनी 'जय जगन्नाथ'चा जयघोष केला. ही यात्रा सुभाष चौक, भुसार लाईन, गंजगोलाई, सराफ लाईन, गुळ

मार्केट, छत्रपती शिवाजी महाराज चौक मार्गे राजीव गांधी चौकातून मार्गस्थ झाली. मार्गावर ठिकठिकाणी भाविकांनी फुलांची उधळण आणि आरती करून रथाचे स्वागत केले. यात्रेत हजारो भाविकांनी 'हरे राम हरे कृष्ण'चा गजर करत उत्स्फूर्त सहभाग घेतला. तसेच वाटेत इस्काँनतर्फे ग्रंथ व प्रसाद वितरण करण्यात आले. इस्काँन लातूरचे आचार्य कृपा प्रभुजी यांच्या मार्गदर्शनाखाली आयोजित या रथयात्रेचा समारोप जगन्नाथ मंगल कार्यालय येथे झाला. तेथे विशेष प्रवचन, महाआरती आणि हजारो भाविकांनी भोजन महाप्रसादाचा लाभ घेतला. या ऐतिहासिक सोहळ्याने शहरात एक वेगळीच अध्यात्मिक ऊर्जा निर्माण केली.

महाआरती, महाप्रसादाने कार्यक्रमाचा समारोप रथयात्रेचा भव्य समारोप लातुरातील जगन्नाथ मंगल

कार्यालय येथे झाला. इस्काँन लातूरचे आचार्य कृपा प्रभुजी यांच्या मार्गदर्शनाखाली हा सोहळा यशस्वीपणे पार पडला. समारोपाच्या ठिकाणी आयोजित विशेष प्रवचन आणि महाआरतीचा लाभ हजारो भाविकांनी घेतला. कार्यक्रमाच्या शेवटी उपस्थित सर्व भक्तांसाठी भोजन महाप्रसादाचे आयोजन करण्यात आले होते. आध्यात्मिक प्रबोधन आणि ग्रंथाचे वाटप रथयात्रेच्या मार्गावर केवळ हरिनामाचा गजरच नव्हता, तर इस्काँनच्या वतीने आध्यात्मिक प्रबोधनावरही भर देण्यात आला. जागोजागी भाविकांना धार्मिक ग्रंथांचे आणि प्रसादाचे वितरण करण्यात आले. 'हरे राम हरे कृष्ण' आणि 'जय जगन्नाथ'च्या गजरात तल्लीन झालेल्या भाविकांनी वाद्य वादनासोबतच अत्यंत श्रद्धेने आणि सामूहिक उत्साहाने श्री जगन्नाथांचा रथ ओढण्याचा आनंद लुटला.

जिल्हाधिकारी डॉ. बास्देवाड यांनी प्रथमच निलंगा तालुक्यात

शासकीय कार्यालयांच्या कामकाजाचा घेतला आढावा

निलंगा/मोईज सितारी :लातूर जिल्ह्याचे जिल्हाधिकारी भारत बास्देवाड यांनी पदभार स्वीकारल्यानंतर प्रथमच निलंगा तालुक्याचा दौरा करून विविध शासकीय कार्यालयांच्या कामकाजाचा सखोल आढावा घेतला. या दौऱ्यात त्यांनी उपजिल्हाधिकारी कार्यालय, तहसील कार्यालय, विविध विभाग तसेच प्रस्तावित न्यायालयाच्या जागेची पाहणी केली. नागरिकांची कामे वेळेत पूर्ण करावीत, कोणत्याही प्रकारचा हलगर्जीपणा खपवून घेतला जाणार नाही, असा स्पष्ट इशारा त्यांनी सर्व विभागप्रमुख आणि कर्मचाऱ्यांना दिला.

दौऱ्याची सुरुवात उपजिल्हाधिकारी कार्यालयाच्या भेटीने झाली. त्यानंतर तहसील कार्यालयात तालुक्यातील सर्व विभागप्रमुखांची संयुक्त आढावा बैठक घेण्यात आली. बैठकीत महसूल, कृषी, आरोग्य, शिक्षण, ग्रामविकास, पाणीपुरवठा, पंचायत राज यांसह विविध विभागांच्या कामांचा आढावा घेण्यात आला. प्रलंबित कामे तातडीने मार्गी लावण्याच्या सूचना देत कार्यालयीन व्यवस्थेत अधिक कार्यक्षमतेवर भर देण्याचे निर्देश त्यांनी दिले.

जिल्हाधिकाऱ्यांनी तहसील कार्यालयातील विविध शाखांची प्रत्यक्ष पाहणी करून नागरिकांना दिल्या जाणाऱ्या सेवांचा आढावा घेतला. शहरातील कासारशिरसी रोडवरील प्रस्तावित न्यायालयाच्या कोर्टासाठी जागेची पाहणी करून आवश्यक बाबींची माहिती घेतली. तसेच शहरातील इतर महत्वाच्या ठिकाणी भेटी देऊन विकासकामांची पाहणी केली. बैठकीत एसआयआर मोहिमेचा विशेष आढावा घेण्यात आला. तालुक्यात सुमारे ४० टक्के काम पूर्ण झाले असून उर्वरित काम युद्धपातळीवर पूर्ण करण्याच्या सूचना त्यांनी दिल्या. कृषी विभागाच्या अधिकाऱ्यांकडून तालुक्यातील पीकस्थितीचा आढावा घेत यंदाच्या अपुऱ्या पावसामुळे व समाधानकारक पाऊस झालेला नसल्याने ज्या शेतकऱ्यांची पेरणी बाकी आहे त्यांनी पुरेसा पाऊस होईपर्यंत घाईने पेरणी करू नये, असे आवाहन त्यांनी केले. दौऱ्यादरम्यान जिल्हाधिकारी भारत बास्देवाड यांनी आमदार संभाजीराव पाटील निलंगेकर यांच्या निवासस्थानी सदृच्छा भेट दिली. उपजिल्हाधिकारी शरद झाडके, परिविक्षाधीन उपजिल्हाधिकारी सागर मुळीक, तहसीलदारांसह सर्व विभागप्रमुख, अधिकारी आणि कर्मचारी उपस्थित होते.

कत्तलीच्या उद्देशाने नेण्यात येणाऱ्या १२ गोवंशांची पोलिसांनी केली सुटका



लातूर/प्रतिनिधी : हंडरगुळी अंतर्गत कत्तलीच्या उद्देशाने नेण्यात येणाऱ्या १२ गोवंशांची वाढवणा पोलिसांनी सुटका केली आहे.या घटनेबाबत पोलिसांकडून समजलेली माहिती अशी की, या बाबत पोलिसांची चाहूल लागताच दाघेजन घटनास्थळावरून फरार झाले असून, पोलिसांनी ५ लाख ९० हजारोंची १२ बैल आणि १० लाख रुपयांचा टॅम्पो असा एकुण १५ लाख ९० हजारोंचा मुद्देमाल जप्त केला आहे.

मोहम्मद बबलू खुदबोदीन (रा.कामठाना ता.व जि.बिदर व सुर्यकांत व्यंकटराव सुर्यवंशी (रा.मंगरुळ ता.जळकोट) यांच्याविरुद्ध गुन्हा दाखल करण्यात आला आहे.

पोलिसांकडून मिळालेल्या माहितीनुसार, वाढवणा पोलीस ठाण्याचे पथक परिसरात गस्त घालत असताना एक टॅम्पो (केए-३८ ए-७२६५) संशयास्पदरीत्या वाढवणा

पाटीवर आला असता तो थांबवण्याचा प्रयत्न केला असताना पळून जाताना वाहन पलटी झाले. त्यानंतर चालकासह अन्य एक असे २ आरोपी फरार झाले. वाहनाची झडती घेतली असतावाहनामध्ये एकूण १२ गोवंश कोणतीही चारा- पाण्याची सोय न करता,दोरीने आखूड बांधून डांबण्यात आले होते.या जनावरांची कत्तलीच्या उद्देशानेच वाहतूक केली जात असल्याचे उघड झाले आहे.

पोलिसांनी तात्काळ सर्व जनावरांची सुटका करून त्यांना सुरक्षितस्थळी हलविले आहे. या प्रकरणी वाढवणा पोलिसांनी फरार झालेल्या आरोपींचा शोध घेण्यासाठी तपासाची चक्रे वेगाने फिरवली असून,लवकरच त्यांना अटक करण्यात येईल,असा विश्वास सपोनी. सुनील गायकवाड,पोउपनी. प्रवीण हालसे तसेच अंमलदार एस.आर.केंद्रे यांनी व्यक्त केला आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

युद्ध पुन्हा भडकले

अमेरिका व इराण दरम्यान पुन्हा जोरदार युद्ध भडकले असून क्षेपणास्त्राचा मारा करण्यात आला आहे. त्यामुळे पुन्हा आणखीन युद्ध भडकले जाणार असून त्याचा परिणाम जगावर होणार आहे. अमेरिका हा काही मानवेच्या दृष्टिने विचार करणारा देश नाही. जागतिक दबाब नाही. अशा स्थितीत अमेरिका नानाला येईल ते पावुल उचलत आहे. या युद्धाचा परिणाम जगात काय होईल याचा विचार केला जात नाही. इराण हा देखिल आता पेट्रून उठला असून तोही जशाच तसे उत्तर देत आहे. प्रतित्तरादाखल त्यानेही अमेरिकेचे तीन क्षेपणास्त्र पाडले आहेत. जशास तसे उत्तर मिळत आहे. अशा स्थितीत भारताने काय खबरदारी घेतली पाहिजे, या बाबत निर्दे श दिले पाहिजेत. युद्धाचा परिणाम सर्वात मोठा इंधनावर होत आहे. तुटवडा निर्माण झाल्यास किंमती वाढल्या जातात हे उघड आहे. इंधनाचे दरात वाढ करण्यात आली असून इंधनाचा वापर काटसररीने करण्याचा संदेश दिला गेला आहे. इंधनाच्या वाढीवदरामुळे भारताने इथेलांनाचा वापराबाबत विचार चालू असून किती प्रमाणात त्याचे पेट्रोलमध्ये समावेश असावा या बाबत विचारविनियम सुरू आहे. दहा टक्क्याचे प्रमाण सांगत असले तरी निश्चित असे प्रमाण दिसून येत नाही. त्यामुळे वेळीच या बाबत सावध भुमिका घेतली जात असली तरी म्हणाव्या तेवढ्या प्रमाणात इंधन बचतीकडे लक्ष दिले जात नाही. मोठ्या प्रमाणात नेते व पुढाऱ्याच्या गाड्याचा ताफा असून दिसून येत आहे. सध्याला सप्ताधारी इंधन बचतीबाबत देख्यावा केला. अनेकजण मोटारसायकलवरून जातानाचे व्हीडीओ व्हायलर झाले. नंतर गाड्याचा ताफा दिसून येत आहे. या बाबत वेळीच लक्ष देणे अपेक्षित आहे. शासनाकडून कडक धोरणाचा अमल अपेक्षित आहे. सरकारने अजूनही लक्ष नाही दिल्यास इंधनाबाबत मोठे संकट भारतात निर्माण होण्याची शक्यता आहे. भारतात अनेक अशी शहरे आहेत तेथे मोठ्या प्रमाणात इंधनाचा वापर होतो. इंधन सर्वत्र लागते. शेतीसाठी आता बैलाचा वापर कमी व यंत्राचा अधिक होताना दिसून येत आहे. यंत्राला मोठ्या प्रमाणात डिझेल लागते. रस्ते कामात जी यंत्रणा लागते तीला इंधनाचा वापर मोठ्या प्रमाणात होत असतो. केवळ गाड्यांना इंधन लागते असे नाही दुसऱ्याही इतर बाबीला इंधनाचा वापर लागतो ही बाब लक्षात घेता, इंधनाचा तुटवडा हा मोठी समस्या निर्माण होवू शकते, हीबाब लक्षात घेतली पाहिजे, अमेरिका हा मगरूररपणाने वागत आहे. भारताविरोधक चालत आहे. शंभरटक्के टॅरिफ लावण्याचा पुर्ननोच्चार ट्रम्प यांनी केला आहे. भारतावर इंधनाचे संकट आल्यास तेवढ्यापुरते लक्ष दिले जाते. काही दिवसांनंतर तेही विसरले जाते हे योग्य नाही. देशात इंधनाला पर्याय नाही. याचा कधी विचारही केला नाही. आता पर्यंत इंधनाचा तुटवडा जाणवत नव्हता, आता या युद्धजन्य स्थितीमुळे तो जाणवत आहे. अशा स्थितीत भारत हा गाफील दिसत आहे. ज्यावेळी इंधनाचा तुटवडा निर्माण होईल त्यावेळी ओरड होते, संकटापुर्व पर्याय शोधले जात नाहीत. आता पर्यंतचा इतिहास पाहिला तर संकट आल्यावर भारतीय जागे होतात. त्याआधी पर्याय शोधत नाहीत ही मोठी शोकांतिका आहे. त्यामुळे युद्ध ट्रम्प असे पर्यंत संपेल अशी आशा नाही. युद्ध दिर्घ काळ चालत राहाणार आहे. त्यामुळे वेळीच भारतीयानी सावध झाले पाहिजे. पक्का पर्याय शोधला पाहिजे. युद्ध संपले तर इंधनाबाबत आडवण भासणार नाही. युद्ध संपले पाहिजे या बाबत दुमत नाही. अमेरिका दोन पावले मागे घेण्यात तयार नाही. इराण हा एकण्यात तयार नाही. इराण हा छोटा देश असून महासत्ताधिशी लढतो आहे. दोन हात करण्यात पुढे आहे. अशा स्थितीत मरण मात्र इतर देशाचे होते आहे जे इराणच्या तेलपुरवठ्यावर आवलंबुन आहेत. त्यामुळे वेळीच भारतीयानी सावध झाले पाहिजे. वेळीच काही पर्याय शोधले पाहिजेत. पर्याय अनेक आहेत. त्यात संशोधन होत नाही. ईलेक्ट्रिक गाड्याची सक्ती व वापर वाढविला पाहिजे. त्या कमी नफ्यात विकल्या पाहिजेत. ईलेक्ट्रिक गाड्या तशा जनसमान्यांनाच्या खिशाला परवडत नाहीत. वास्तविक त्या स्वस्तात मिळाल्या पाहिजेत. उलट त्या महाग दिसून येतात. सरकारने उलट ईलेक्ट्रिक गाड्या बनविणाऱ्या कंपनीस मोठ्या प्रमाणात सबसिडी दिली पाहिजे. सवती दिल्यातरच ते ग्राहकास माफक दरात मिळतील. एकीकडे युद्धाची भीती आहे तर दुसरेकडे पर्याय शोधला जात नाही. पक्का पर्याय दिला जात नाही. अमेरिका हा भारताचा पक्का मित्र होवू शकत नाही. उलट पाकिस्तानला मदत करून भारताला यदाकदाचित तो शह देवू शकेल. भारताने सतत जागृत राहीले पाहिजे. चीनला रोखायाचे झाले व आपल्या बॉर्डरपर्यंत येवू देवू नये असे वाटत असेल तर आजूबाजूच्या लहान देशांना सर्व परिने मदत भारताने केली पाहिजे. आर्थिक व संरक्षणाबाबत मदत केली पाहिजे. भारताला खेटायाचे झाले तर पहिल्यांदा पाकिस्तानला आपल्याशी करावे लागेल असा धुर्ल हेतू अमेरिकेचा आहे हे लक्षात घेतले पाहिजे. मोठे ईस्लाम राष्ट्र आहेत, काही कट्टर दहशदवादी आहेत. हिंसा घडविणारे आहेत. ते अमेरिकेशी लढण्यात असमर्थ दिसून येत आहेत. जागजिक दहशदवाद माजविणार काही इस्लाम राष्ट्र असले तरी ते सध्याला बिळात लपलेले आहेत. केवळ भारताविरोधात आवाज उठवित असतात. आज इस्लामराष्ट्रांवर अमेकिरका दबाब निर्माण करीत आहे. खत्म करीत आहे, तरी दिड महिन्यापासून कोणत्याही इस्लाम राष्ट्रांने अमेरिकेविरोधात आवाज उठविला नाही. हे विशेष लक्षात येते. त्यामुळे इस्लाम राष्ट्र अमेरिकेला घाबरतात. शेपूट घालतात हे उघड दिसून येत आहे. जगाच इराणच्या युद्धाबाबत विचार करीत नाही. जगातील अनेक देश हे इराणच्या इंधनावर आवलंबुन नाहीत ते स्वयंपुर्ण बनले आहेत. त्यांनी अनेक वर्षांपुर्व पर्याय शोधला आहे. त्यामुळे भारताला अजूनही चान्स आहे तो संकटातून बाहेर पडू शकतो. काही मोठ्या निर्णयाची गरज आहे. तसा विचार केला तर अमेरिका व इराण दरम्यान युद्धाचा पुन्हा भडका उडाला आहे. हे संकेत योग्य नाहीत. त्यामुळे भारतीयानो वेळीच सावध राहावे. वेळीच कठोर निर्णय घ्यावा. युद्ध दिर्घ काळ चालेल असे दिसून येत आहे.

मराठवाड्यातील युवा उद्योजकांना उद्योग क्षेत्रातील दिग्गजांचे मार्गदर्शन; १८ जुलै रोजी परभणीत “उद्यम - विकसित मराठवाडा मिशन” उद्योग-शैक्षणिक संवाद कार्यक्रम

परभणी : चेंबर फॉर अँडव्हान्समेंट ऑफ स्मॉल अँड मिडियम बिझनेसेस (CASMB), वसंतराव नाईक मराठवाडा कृषी विद्यापीठ (VNMKV), परभणी, अन्न तंत्रज्ञान महाविद्यालय, VNMKV परभणी आणि सेवा भारती देवगिरी, जिल्हा परभणी यांच्या संयुक्त विद्यमाने शनिवार, दि. १८ जुलै २०२६ रोजी सकाळी ११.०० वाजता सिम्पोझियम हॉल, प्रशासकीय इमारत, तछचघत परभणी येथे उद्योग-शैक्षणिक संवाद (Industry-Academia Interaction Programme) आयोजित करण्यात आला आहे. या कार्यक्रमाला UAA (UDCT अॅल्युमनी असोसिएशन), मराठवाडा चॅप्टर आणि AFSTI (असोसिएशन ऑफ फूड सार्यंटिस्ट्स अँड टेक्नॉलॉजिस्ट्स – इंडिया), परभणी चॅप्टर यांचे सहकार्य लाभले आहे.

हा कार्यक्रम “उद्यम (UDYAM) – विकसित मराठवाडा मिशन” अंतर्गत आयोजित करण्यात येत असून, “विकसित भारत फ विकसित महाराष्ट्र फ विकसित मराठवाडा” या संकल्पनेवर आधारित CASMB च्या प्रादेशिक विकास अभियानाचा तो एक महत्त्वाचा भाग आहे. “आत्मनिर्भर मराठवाडा २०३०” हे या मिशनचे उद्दिष्ट आहे.

या कार्यक्रमाला महाराष्ट्र शासनाच्या सार्वजनिक आरोग्य व कुटुंब कल्याण, पाणीपुरवठा व स्वच्छता, ऊर्जा, महिला व बालविकास तसेच सार्वजनिक बांधकाम (सार्वजनिक उपक्रम) विभागाच्या राज्यमंत्री तथा परभणी जिल्ह्याच्या पालकमंत्री मा. मेघना साकोरे-बोर्डीकर प्रमुख पाहुण्या म्हणून उपस्थित राहणार आहेत. कार्यक्रमाच्या अध्यक्षस्थानी डॉ. इंद्र मणी, कुलगुरू, वसंतराव नाईक मराठवाडा कृषी विद्यापीठ, परभणी असतील.

तीन उद्योग क्षेत्रातील दिग्गजांकडून विद्यार्थी व युवा उद्योजकांना मार्गदर्शन या कार्यक्रमाचे प्रमुख वैशिष्ट्य म्हणजे मराठवाड्याशी घट्ट नाळ असलेल्या तीन यशस्वी उद्योग तज्ज्ञांकडून विद्यार्थी, स्टार्टअप्स आणि युवा उद्योजकांना थेट मार्गदर्शन. सतीश आर. भोरकडे हे खाद्य तंत्रज्ञान क्षेत्रातील अनुभवी तज्ज्ञ असून त्यांना खाद्य घटक (Food Ingredients) आणि सीझनिंग उद्योगातील १९ वर्षांहून अधिक अनुभव आहे. त्यांनी प्रविण मसाले, युनायटेड ब्रुअरीज, व्हीकेएल सीझनिंग, वाइड प्लेवर्स/एडीएम अॅग्रो आणि फ्लावोसिस इंडिया यांसारख्या नामांकित संस्थांमध्ये कार्य केले आहे. ते तछचघत चे माजी विद्यार्थी असून त्यांनी जगभरातील ५,००० हून अधिक विद्यार्थी व व्यावसायिकांशी संवाद साधत ८० पेक्षा अधिक व्याख्याने दिली आहेत तसेच १२ हून अधिक फूड स्टार्टअप्सना मार्गदर्शन केले आहे.

ते खाद्य घटक, उत्पादन विकास, अन्नप्रक्रिया उद्योगातील करिअर आणि उद्योजकता या विषयांवर मार्गदर्शन करणार आहेत. अतिश जयप्रकाश साळुंखे हे मराठवाड्यातील अग्रगण्य उद्योगपती आहेत. त्यांनी २००६ मध्ये भूमी न्यूट्रास्युटिकल्स प्रा. लि. ची स्थापना केली. आज ही कंपनी महाराष्ट्रातील आघाडीच्या हर्बल एक्स्ट्रॅक्ट आणि न्यूट्रास्युटिकल उत्पादन करणाऱ्या उद्योगांपैकी एक असून ISO, GMP, HACCP, Kosher, Halal, FDA आणि FSSAI अशी विविध मान्यताप्राप्त प्रमाणपत्रे प्राप्त आहेत. २०२० मध्ये त्यांनी बंद पडलेला साखर कारखाना पुन्हा सुरू करून त्याची गाळप क्षमता २,५०० टनांवरून ४,५०० टन प्रतिदिन (TCD) पर्यंत वाढवली. तसेच भारत सरकारच्या इथेनॉल मिश्रित पेट्रोल (EBP) धोरणानुसार ६०



KLPD क्षमतेचा इथेनॉल प्रकल्प उभारला असून त्याचा विस्तार १२० KLPD पर्यंत करण्याचे नियोजन आहे. ग्रामीण भागातील तांत्रिक शिक्षणासाठी त्यांनी बसमत येथे गठऊ इन्स्टिट्यूट ऑफ टेक्नॉलॉजीची स्थापना केली आहे. ते उद्योग पुनरूज्जीवन, कृषी प्रक्रिया उद्योग आणि ग्रामीण औद्योगिकीकरणाविषयी मार्गदर्शन करतील. श्रीपाद गोरोबा ठोंबरे, प्रकल्प समन्वयक, नॅचरल उद्योग समूह, यांना २०११ पासून नैसर्गिक दुग्ध व्यवसायातील १५ वर्षांचा प्रत्यक्ष अनुभव आहे. लातूर येथील यांत्रिकी अभियंता असलेले श्री. ठोंबरे प्रकल्प अंमलबजावणी, दुग्ध मूल्यसाखळी आणि उद्योग संचालन याविषयी सहभागींचे मार्गदर्शन करतील.

कार्यक्रमाची रूपरेषा कार्यक्रमाची सुरुवात डॉ. उमेश कांबळे, सरचिटणीस, CASMB यांच्या स्वागतपर भाषणाने होईल. त्यानंतर कुलगुरू डॉ. इंद्र मणी यांचे अध्यक्षीय मनोगत, प्रमुख उद्योग मार्गदर्शकांचे प्रमुख व्याख्यान आणि प्रमुख पाहुण्यांचे मार्गदर्शन होईल. या कार्यक्रमात विद्यार्थी, प्राध्यापक, अन्नप्रक्रिया उद्योजक, स्टार्टअप्स आणि मराठवाड्यातील विविध जिल्ह्यांतील सूक्ष्म, लघु व मध्यम उद्योग (MSMEs) सहभागी होणार आहेत.

“उद्यम” मिशनअंतर्गत शेतस्तरावर मूल्यवर्धन (Value Addition at Farm Gate), MSMEs व स्टार्टअप्सना चालना, युवा व महिला उद्योजकता, बाजारपेठ जोडणी व निर्यात आणि शाश्वत विकास या पाच प्रमुख सूत्रांवर भर देण्यात येणार आहे.

मराठवाड्याच्या अन्नप्रक्रिया क्षेत्राला नवी दिशा मराठवाड्यात अन्नप्रक्रिया क्षेत्रात मोठी प्रगती होत असून PMFME योजनेत मराठवाड्याने देशात प्रथम क्रमांक मिळवला आहे. तसेच केंद्रीय अन्नप्रक्रिया उद्योग मंत्री मा. चिराग पासवान यांच्या हस्ते उद्घाटन झालेल्या तछचघत परभणी येथील कॉमन इन्क्युबेशन सेंटरमुळे स्थानिक उद्योजकांसाठी सुमारे ३२९.५० लाखांच्या अत्याधुनिक प्रक्रिया व परीक्षण सुविधा उपलब्ध झाल्या आहेत. प्रतिक्रिया मा. मेघना साकोरे-बोर्डीकर, राज्यमंत्री व पालकमंत्री, परभणी जिल्हा म्हणाल्या, “मराठवाड्यातील युवकांमध्ये क्षमता आणि प्रतिभेची कमतरता नाही; गरज आहे ती योग्य संधी आणि व्यासपीठाची. “उद्यम” सारख्या उपक्रमांमुळे उद्योग क्षेत्रातील यशस्वी व्यक्ती थेट विद्यापीठात येऊन विद्यार्थ्यांशी संवाद साधतात. यामुळे नव्या पिढीला उद्योग उभारण्याची प्रेरणा मिळते. महाराष्ट्र शासन प्रत्येक उद्योजकाच्यापाठीशी ठामपणे उभे आहे. विकसित महाराष्ट्रातून विकसित

भारताचा मार्ग याच माध्यमातून घडणार आहे. डॉ. इंद्र मणी, कुलगुरू, तछचघत म्हणाले, राष्ट्रीय शैक्षणिक धोरण २०२० नुसार आम्ही उद्योग क्षेत्रातील तज्ज्ञांना “प्रोफेसर ऑफ प्रॅक्टिस” म्हणून नियुक्त केले आहे. आमचे कॉमन इन्क्युबेशन सेंटर विद्यार्थ्यांना प्रत्यक्ष उद्योग अनुभव देत आहे. या संवाद कार्यक्रमांमुळे यशस्वी उद्योगपती आणि आमचे विद्यार्थी एकाच व्यासपीठावर येतील. यामुळे कृषी पदवीधर नोकरी शोधणारे नव्हे, तर रोजगार निर्माण करणारे उद्योजक बनतील. डॉ. उमेश कांबळे, सरचिटणीस, CASMB म्हणाले, “उद्यम” हे CASMB चे असे अभियान आहे की मराठवाड्यात उत्पादित होणाऱ्या कृषी उत्पादनांचे प्रक्रिया, ब्रँडिंग आणि विपणनही मराठवाड्यातच व्हावे. सतीश भोरकडे, अतिश साळुंखे आणि श्रीपाद ठोंबरे यांसारखे यशस्वी उद्योग तज्ज्ञ जेव्हा आपल्या मातीतल्या युवकांना थेट मार्गदर्शन करतात, तेव्हा त्यांच्या आत्मविश्वास निर्माण होतो. मराठवाड्यातील आठही जिल्ह्यांत नव्या स्टार्टअप्स आणि चडचपी उभे राहावेत, हेच आमचे ध्येय आहे.

आयोजक व सहकार्य संयुक्त आयोजक : वसंतराव नाईक मराठवाडा कृषी विद्यापीठ (VNMKV), परभणी; अन्न तंत्रज्ञान महाविद्यालय, तछचघत परभणी; चेंबर फॉर अँडव्हान्समेंट ऑफ स्मॉल अँड मिडियम बिझनेसेस (CASMB); सेवा भारती देवगिरी, जिल्हा परभणी सहकार्य : UAA (UDCT अॅल्युमनी असोसिएशन), मराठवाडा चॅप्टर; AFSTI, परभणी चॅप्टर नोंदणी व संपर्क : डॉ. आर. बी. क्षीरसागर - +९१ ९८३४९ ०५५८० । डॉ. उमेश कांबळे - +९१ ८५९१९ ६०९३१ CASMB विषयी चेंबर फॉर अँडव्हान्समेंट ऑफ स्मॉल अँड मिडियम बिझनेसेस (CASMB) ही संस्था सूक्ष्म, लघु आणि मध्यम उद्योगांच्या सर्वांगीण विकासासाठी कार्यरत आहे. तंत्रज्ञान, कौशल्य विकास, बाजारपेठ, निर्यात संधी आणि शासकीय योजनांशी उद्योजकांना जोडण्याचे काम CASMB करते. उद्योग, विद्यापीठे, वित्तीय संस्था आणि शासन यांना एका व्यासपीठावर आणून उद्योजकांना कल्पनेपासून बाजारपेठेपर्यंत सक्षम करण्यासाठी संस्था कार्यरत आहे.

CASMB चे नेतृत्व डॉ. प्रबोध हळदे (चेअरमन), निलेश लेले (अध्यक्ष) आणि डॉ. उमेश कांबळे (सरचिटणीस) करत आहेत.

माध्यम संपर्क :
विजय गायकवाड
CASMB
+९१ ९८७०४४७७५०

महाराष्ट्राला सर्वाधिक सुलभ शासकीय सेवा देणारे राज्य बनवा - मुख्यमंत्री देवेंद्र फडणवीस

- मुख्यमंत्र्यांच्या अध्यक्षतेखाली गव्हर्नन्स प्रोसेस रि-इंजिनियरिंग संदर्भात तिसऱ्या टप्प्याची बैठक
- इलेक्ट्रॉनिक्स, माहिती तंत्रज्ञान व कृत्रिम बुद्धिमत्ता विभागाच्या दोन प्रकल्पाचे लोकार्पण



मुंबई/प्रतिनिधी: राज्य शासनाच्या गव्हर्नन्स प्रोसेस रि-इंजिनियरिंग (जीपीआर) उपक्रमांतर्गत शासकीय सेवा अधिक सुलभ, पारदर्शक व तंत्रज्ञानाधारित करण्याच्या प्रक्रियेला गती देण्यात येत असून, सर्व विभागांनी १५ ऑगस्टपर्यंत भरीव प्रगती करावी. तसेच प्रत्येक सेवेचे नव्याने पुनरावलोकन करून कागदपत्रांची संख्या कमी करावी. महाराष्ट्राची सर्वाधिक सुलभ शासकीय सेवा देणारे राज्य अशी ओळख निर्माण करण्यासाठी सर्व विभागांनी समन्वयाने काम करावे, असे आवाहन मुख्यमंत्री देवेंद्र फडणवीस यांनी केले. सद्याद्री अतिथीगृह येथे मुख्यमंत्री देवेंद्र फडणवीस यांच्या अध्यक्षतेखाली जीपीआरच्या तिसऱ्या टप्प्याचा आढावा घेण्यात आला. यावेळी मुख्य सचिव राजेश अग्रवाल तसेच मंत्रालयातील सर्व विभागांचे अपर मुख्य सचिव, प्रधान सचिव, सचिव आणि वरिष्ठ प्रशासकीय अधिकारी उपस्थित होते. मुख्यमंत्री देवेंद्र फडणवीस म्हणाले, ‘जीपीआर’ अंतर्गत प्रत्येक सेवेसाठी सहा टप्प्यांची प्रक्रिया निश्चित करण्यात आली असून त्यामध्ये जीपीआर अहवाल, मुख्यमंत्री कार्यालयाशी चर्चा, विभागीय मंजुरी, महाआयटीमार्फत तांत्रिक विकास, शासन निर्णय निर्गमित करणे आणि अंतिम चाचणी यांचा समावेश आहे. सर्व विभागांनी १५ ऑगस्टपर्यंत किमान पाचव्या टप्प्यापर्यंत, म्हणजे आवश्यक शासन निर्णय निर्गमित करून सेवा अंतिम चाचणीसाठी तयार ठेवाव्यात, असे निर्देश मुख्यमंत्री फडणवीस यांनी दिले.

सेवांचे एकत्रीकरण व सुलभीकरण
मुख्यमंत्री फडणवीस म्हणाले, राज्यातील नागरिकांना जलद, पारदर्शक आणि सुलभ सेवा उपलब्ध करून देण्यासाठी शासनाने शासकीय सेवांचे व्यापक पुनरावलोकन केले आहे. त्यानुसार विविध विभागांतील सेवांचे एकत्रीकरण व सुलभीकरण करून सेवांची संख्या निश्चित करण्यात आली आहे. यामध्ये दुहेरी सेवांचे एकत्रीकरण तसेच कालबाह्य व अन्य सेवांची समाप्ती करण्यात आली आहे.

महाडीबीटी २.०, मैत्री आणि आपले सरकार २.० या डिजिटल प्लॅटफॉर्मवर सर्व शासकीय सेवा टप्प्याटप्प्याने उपलब्ध करून देण्याचे काम सुरू आहे. सेवा वितरणात कोणताही तांत्रिक अडथळा येणार नाही, यासाठी माहिती तंत्रज्ञान विभागाने सक्षम तांत्रिक व्यवस्था उभारली, तसेच सर्व कामे निश्चित कालमर्यादित पूर्ण करावीत, असे निर्देश त्यांनी दिले.

डेटा नालिटिक्स ज अ सर्व्हिस आणि मिनी सेतू केंद्र प्रकल्पाचे लोकार्पण
मुख्यमंत्री देवेंद्र फडणवीस यांच्या हस्ते इलेक्ट्रॉनिक्स, माहिती तंत्रज्ञान, कृत्रिम बुद्धिमत्ता विभागाच्या डेटा नालिटिक्स ज अ सर्व्हिस आणि मिनी सेतू केंद्र या दोन प्रकल्पांचे लोकार्पण करण्यात आले. या लोकार्पणसंदर्भात मुख्यमंत्री फडणवीस म्हणाले की, डेटा नालिटिक्सच्या वापरामुळे प्रशासनातील उत्तरदायित्व अधिक प्रभावी होत असून गैरव्यवहार रोखणे, शासनाचा निधी वाचविणे आणि सेवा वितरणात पारदर्शकता वाढविणे शक्य होते. गडचिरोली जिल्ह्यातील माओवादमुक्त भागांमध्ये ‘पोलीस दादालोरा खिडकी’चे ‘सेतू केंद्रात’ रूपांतर करण्याचा निर्णय नागरिकाभिमुख प्रशासनाच्या दृष्टीने महत्त्वाचा असल्याचे सांगून या भागांमध्ये सर्व शासकीय सेवा प्रभावीपणे उपलब्ध करून देण्यासाठी विशेष प्रयत्न करण्यात येत असल्याचेही मुख्यमंत्री फडणवीस यांनी सांगितले.

महाराष्ट्र सदनात जिप्सीचा विशेष खेळ प्रेक्षकांचा उत्स्फूर्त प्रतिसाद

नवी दिल्ली/वृत्तसंस्था : येथील महाराष्ट्र सदनच्या सभागृहात आयोजित करण्यात आलेल्या जिप्सी या राष्ट्रीय पुरस्कार विजेत्या मराठी चित्रपटाच्या विशेष खेळास चांगला प्रतिसाद मिळाला. महाराष्ट्र शासनाच्या नवी दिल्लीतील विशेष निवासी आयुक्त श्रीमती श्रेता सिंघल यांची यावेळी प्रमुख उपस्थिती होती. कस्तुरबा गांधी मार्गावरील महाराष्ट्र सदनच्या सभागृहात जागरण ग्रुपच्या सहकार्याने जागरण फिल्म फेस्टिव्हल अंतर्गत जिप्सी या राष्ट्रीय पुरस्कार विजेत्या मराठी चित्रपटाच्या विशेष खेळाचे आयोजन करण्यात आले होते. यावेळी महाराष्ट्र शासनाच्या नवी दिल्लीतील निवासी आयुक्त श्रेता सिंघल यांच्यासह सहायक निवासी आयुक्त नितीन शेंडे व स्मिता शेलार, दैनिक जागरण समूहाच्या प्राची पंडित, आयना कपूर आणि सरुद अहमद आदी उपस्थित होते. महाराष्ट्र सदन हे केवळ एक शासकीय विश्रामगृह न राहता, महाराष्ट्राच्या कला, संस्कृती, साहित्याच्या प्रसार व संवर्धनासाठी काम करणारे एक प्रमुख सांस्कृतिक केंद्र (कल्चरल हब) म्हणून विकसित करण्याचा आमचा संकल्प आहे, असे सांगून सिंघल म्हणाल्या, येथे आयोजित करण्यात येणाऱ्या विविध उपक्रमांमध्ये सर्व मराठी बांधवांनी मोठ्या संख्येने सहभागी व्हावे. मराठी रंगभूमी आणि मराठी चित्रपटसृष्टीचा कलाविष्कार अत्यंत समृद्ध असून त्याचा सर्वांनी लाभ घ्यावा. ‘जिप्सी’ या चित्रपटाचे दिग्दर्शक शशी खंडारे यांना पदार्पणातील सर्वोत्कृष्ट दिग्दर्शकाचा पुरस्कार मिळाला असून त्यात कबीर खंडारे यांनी ज्योतीया नावाच्या मुलाची मुख्य भूमिका साकारली आहे. जागरण फिल्म फेस्टिव्हल हा दैनिक जागरणचा उपक्रम असून ८ राज्ये आणि १४ शहरांमध्ये आयोजित करण्यात आला आहे.

‘स्पिक मॅके’च्या शिष्टमंडळाने घेतली राज्यापालांची भेट



मुंबई/प्रतिनिधी: ‘सोसायटी फॉर द प्रमोशन ऑफ इंडियन क्लासिकल म्युझिक अँड कल्चर अमंग युथ’ (‘स्पिक मॅके’) च्या शिष्टमंडळाने महाराष्ट्राचे राज्यपाल जिष्णु देव वर्मा यांची लोकभवन, मुंबई येथे भेट घेतली.

शिष्टमंडळाने भारतीय शास्त्रीय संगीत आणि संस्कृतीचा प्रसार करणाऱ्या ‘स्पिक मॅके’ या संस्थेच्या उपक्रमांविषयीची माहिती देणारी ‘संदेश’ या पुस्तिकेची प्रत राज्यापालांना भेट दिली तसेच राज्यापालांना ईंडियन इन्स्टिट्यूट ऑफ

टेक्नॉलॉजी, दिल्ली येथे होणाऱ्या ‘स्पिक मॅके’च्या सुवर्णमहोत्सवी कार्यक्रमाचे निमंत्रण दिले. यावेळी कल्पेन शुक्ला, नेहा बंधोपाध्याय, गीता प्रकाश, सन्यसाची डे आणि सिम्प्री सिंह उपस्थित होते.

थोडक्यात/ संक्षिप्त

भारताचे खेळाडू कॉमनवेल्थ गेम्स २०२६ साठी सज्ज!

दिल्ली-कॉमनवेल्थ गेम्स २०२६ काही दिवसांमध्ये सुरु होणार आहे, यामध्ये भारताचे काही दिग्गज खेळाडू हे सहभागी होणार आहेत. भारतीय ऑलिम्पिक संघटनेने ग्लासगो कॉमनवेल्थ गेम्स २०२६ येथे स्पर्धेचे आयोजन केले जाणार आहे. काही दिवसांपूर्वी दिल्लीमध्ये एक भारतीय ऑलिम्पिक संघटनेने ग्लासगो राष्ट्रकुल खेळांसाठी रवाना होणाऱ्या देशाच्या खेळाडूंच्या तुकडीला भव्य निरोप दिला. या समारंभामध्ये भारतीय खेळाडू खेळांच्या उद्घाटन समारंभामध्ये बक्षीस वितरण आणि स्पर्धांमध्ये परिधान करणार असलेल्या अधिकृत किट आणि जर्सीचे अनावरणही करण्यात आले. आता होणाऱ्या कॉमनवेल्थ गेम्स २०२६ मध्ये भारतामध्ये हे खेळ कधी पाहता येणार आणि कोणते खेळाडू सहभागी होणार यासंदर्भात सविस्तर माहिती देणार आहोत.

भारताचे कॉमनवेल्थ गेम्स २०२६ मध्ये पॅरा-अॅथलीटसह १२४ स्पर्धाकांचा एक मजबूत संघ पाठवला जाणार आहे.

३०० पार झाले असते

पण टीम इंडिया २३३ वर

ऑलआऊट

दिल्ली-कार्डिफच्या सोफिया गार्डनच्या मैदानात इंग्लंडच्या भेदक गोलंदाजीसमोर टीम इंडियाचा डाव गडगडला आहे. त्यामुळे टीम इंडिया २४० धावांवर ऑल आऊट झाली आहे. खरं तर टीम इंडिया ३०० धावा हमखास करू शकली असती पण त्या दोन बॉलने अख्खी मॅच फिरली. त्यामुळे नेमकं असं काय झालं ज्यामुळे टीम इंडिया २४० धावाच करू शकली? हे जाणून घेऊयात. खरं तर इंग्लंडने टॉस जिंकून गोलंदाजीचा निर्णय घेतला होता. त्यामुळे टीम इंडिया प्रथम फलंदाजीला उतरली होती. यावेळी टीम इंडियाकडून कॅप्टन शुभमन गिल आणि रोहित शर्माने डावाची चांगली सुरुवात केली होती. पण नंतर पुढे शुभमन गिल ३१ धावांवर बाद झाला होता. गिल बाद झाल्यानंतर रोहित शर्मा आणि विराट कोहली मैदानात होते.

५३७ रन, ५१ सिक्स...

पूरन-पोलार्ड-स्मिथचे वादळ!

मुंबई-५३७ रन, ५१ सिक्स आणि ३ शतकं, टी-२० क्रिकेटच्या इतिहासातील सगळ्यात मोठा रन चेसचा विक्रम झाला आहे. मेजर क्रिकेट लीग (एमएलसी) २०२६ च्या एलिमिनेटर-१ च्या सामन्यात हा रेकॉर्ड झाला. ऑकलंडमध्ये झालेल्या या सामन्यात टी-२० क्रिकेटची सगळी रेकॉर्ड उद्ध्वस्त झाली. एमआय न्यूयॉर्कने या सामन्यात पहिले बॅटिंग करताना २० ओव्हरमध्ये २६६९ रन केले. या आव्हानाचा पाठलाग वॉशिंग्टन फ्रीडमने फक्त १८.४ ओव्हरमध्ये २७७४ बनवून केला आणि ६ विकेटने सामना जिंकला. दोन्ही टीमनी मिळून ५३७ रन केले आणि ५१ सिक्स मारल्या. टी-२० क्रिकेटच्या इतिहासातील हे सगळ्यात यशस्वी रन चेस आहे. याआधी हा विक्रम पंजाब किंग्सच्या नावावर होता. आयपीएल २०२६ मध्ये दिल्ली कॅपिटल्सविरुद्ध पंजाबने २६५ रनच्या आव्हानाचा यशस्वी पाठलाग केला होता. तर तिसऱ्या क्रमांकावरही पंजाब किंग्सच आहे,

कायरन पोलार्ड- टी-२०

क्रिकेटमध्ये १ हजार सिक्स पूर्ण

नवी दिल्ली-एजबॅस्टन येथे इंग्लंडविरुद्धच्या पहिल्या एकदिवसीय सामन्यादरम्यान आयसीसी आचारसंहितेच्या लेव्हल १ उल्लंघनासाठी दोषी आढळल्याने, युवा भारतीय वेगवान गोलंदाज गुरनूर बराला अधिकृत ताकीद आणि एक डिमेरिट पॉइंट देण्यात आला आहे. ही घटना १४ जुलै रोजी इंग्लंडच्या डावातील आवड्या षटकात घडली. क्षेत्ररक्षण करताना, बराने चेंडू उचलून तो फलंदाजाच्या दिशेने अयोग्य आणि संभाव्य धोकादायक पद्धतीने फेकला, जे आचारसंहितेचे उल्लंघन आहे. आंतरराष्ट्रीय सामन्यादरम्यान क्रिकेटपटूंच्या दिशेने किंवा जवळ अयोग्य किंवा संभाव्य धोकादायक पद्धतीने चेंडू फेकण्याशी संबंधित असलेल्या, क्रिकेटपटू आणि क्रिकेटपटूंच्या सहाय्यक कर्मचाऱ्यांसाठी असलेल्या आयसीसी आचारसंहितेच्या कलम २.९ चे उल्लंघन

नवी दिल्ली: भारत आणि इंग्लंड या दोन्ही संघांमध्ये ३ वनडे सामन्यांची मालिका सुरु आहे. या मालिकेतील पहिल्या सामन्यात भारतीय संघाने विजय मिळवला होता. तर मालिकेतील दुसरा सामना जिंकून इंग्लंडने वनडे मालिकेत १-१ ने पुनरागमन केलं आहे. हा सामना इंग्लंडने जिंकला, पण इंग्लंडच्या विजयाहून जास्त चर्चा रंगली ती रोहित शर्मांच्या निवृत्तीची. रोहित शर्मा हा वनडे वर्ल्डकप २०२७ सेटअपचा भाग नसल्याची माहिती समोर येत आहे. त्यामुळे इंग्लंडविरुद्ध लॉर्ड्सच्या मैदानावर होणारा तिसरा वनडे सामना हा त्याच्या क्रिकेट कारकिर्दीतील शेवटचा सामना असू शकतो. पण रोहितसह आणखी एक स्टार खेळाडू आहे, जो लवकरच निवृत्तीची घोषणा करू शकतो. द टाइम्स ऑफ इंडियाच्या वृत्तानुसार, भारताला टी-२० वर्ल्डकप आणि चॅम्पियन्स ट्रॉफी जिंकून देण्यात मोलाची भूमिका बजावणारा रवींद्र जडेजाचा वनडे क्रिकेटमधील प्रवास लवकरच संपू



शकतो. यामागचं सर्वात मोठं कारण, अक्षर पटेल आहे. डावखुऱ्या हाताचा फिरकी गोलंदाज, फलंदाजीत दमदार कामगिरी करत असलेला अक्षर हा रवींद्र जडेजाची जागा घेण्यासाठी योग्य पर्याय आहे. इंग्लंडविरुद्धच्या पहिल्या सामन्यात फलंदाजी करताना त्याने अर्धशतकी खेळी करून भारतीय संघाच्या विजयात मोलाचं योगदान दिलं होतं. या

कामगिरीच्या बळावर त्याची सामनावीर म्हणून निवड करण्यात आली होती. या सामन्यात त्याने फलंदाजीत आणि गोलंदाजीत मोलाचं योगदान दिलं होतं. रवींद्र जडेजाला गेल्या काही मालिकांसाठी भारतीय संघात स्थान दिलं गेलं नव्हतं. इंग्लंडविरुद्धच्या वनडे मालिकेसाठीही त्याचा भारतीय संघात समावेश करण्यात आलेला नाही.

रोहितचे भवितव्य धोक्यात ?



गेल्या काही काळापासून धावांसाठी झगडत असलेल्या रोहित शर्माचे भारतीय संघातील स्थान धोक्यात आले आहे. इंग्लंडविरुद्ध १९ जुलै रोजी लॉर्ड्सवर होणारा तिसरा एकदिवसीय सामना रोहितचा आंतरराष्ट्रीय कारकीर्दीतील अखेरचा सामना ठरू शकतो.

मुंबई : गेल्या काही काळापासून धावांसाठी झगडत असलेल्या रोहित शर्माचे भारतीय संघातील स्थान धोक्यात आले आहे. इंग्लंडविरुद्ध १९ जुलै रोजी लॉर्ड्सवर होणारा तिसरा एकदिवसीय सामना रोहितचा आंतरराष्ट्रीय कारकीर्दीतील अखेरचा सामना ठरू शकतो. इंग्लंड मालिकेनंतर त्याच्याशिवाय पुढे जाण्याचा ‘बीसीसीआय’च्या निवड समितीने निर्णय घेतल्याचे समजते. सूत्रांच्या माहितीनुसार, निवड समिती यशस्वी जैस्वालसारख्या प्रतिभावान युवा सलामीवीराला संधी देण्यास उत्सुक आहे. तसेच २०२७ एकदिवसीय विश्वचषकात रोहितच्या भूमिकेबाबतही निवड समिती साशंक आहे. अजित आगरकर यांच्या अध्यक्षताखालील समितीने गेल्या आठवड्यात प्रशिक्षक गौतम गंभीर याच्यासह रोहितशी चर्चा केल्याची माहिती आहे. ‘इंग्लंड दौऱ्यानंतरच्या योजनांत रोहितचा समावेश नाही आणि या मालिकेनंतर ते

त्याच्याशिवाय पुढे जाण्याचा विचार करत आहेत, असे निवड समितीने रोहितला कळवले आहे. विशेषतः आपल्या तंदुरुस्तीवर काम केल्यानंतर रोहितला खेळणे सुरू ठेवायचे होते. आता निवड समितीने अंतिम निर्णय घेण्याची जबाबदारी रोहितवरच सोपवली आहे,” असे ‘बीसीसीआय’च्या एका सूत्राने सांगितले. रोहितने यापूर्वीच टेस्टी-२० आंतरराष्ट्रीय क्रिकेटमधून निवृत्ती घेतली आहे. भारताला विश्वचषक जिंकून दिल्यानंतर काही तासांतच, २९ जून २०२४ रोजी त्याने या प्रारूपाला अलविदा केले. मग मे २०२५ मध्ये त्याने कसोटी क्रिकेटमधूनही निवृत्ती जाहीर केली होती. निवड समितीने गेल्या वर्षी रोहितला एकदिवसीय संघाच्या कर्णधारपदावरून हटवून त्याच्या जागी शुभमन गिलची नियुक्ती केली होती. आता निवड समिती त्याच्याबाबत आणखी कठोर निर्णय घेण्याची शक्यता आहे.



भारताचा इंग्लंडवर दणदणीत विजय

बर्मिंघॅम-भारत आणि इंग्लंड यांच्यातील सलामीच्या एकदिवसीय सामन्यात भारताने ६ गडी राखून शानदार विजय मिळवला. मात्र, मैदानावरील खेळासोबतच माजी कर्णधार एम.एस. धोनीच्या एका कृतीने सर्वांचे लक्ष वेधून घेतले. एडजबॅस्टनच्या स्टॅड्समध्ये सामना पाहताना धोनीच्या कानात एक लहान ‘इअरपीस’ दिसला, जो सध्या सोशल मीडियावर चर्चेचा विषय उरला आहे. धोनीचे मॉरेडिओ इअरविगफ नेमके काय आहे? धोनीने घातलेले हे उपकरण मॉरेडिओ इअरविगफ म्हणून ओळखले जाते. हे प्रामुख्याने क्रीडा प्रेमींसाठी तयार केलेले एक पोर्टेबल ब्रॉडकास्ट रिसीव्हर आहे. याची काही वैशिष्ट्ये खालीलप्रमाणे आहेत: थेट समालोचन: हे उपकरण स्टेडियममध्ये सुरू असलेल्या सामन्याचे थेट समालोचन

कोणत्याही विलंबाशिवाय (अतूर) कानापर्यंत पोहोचवते. स्थानिक फ्रिकेन्सी: हे स्टेडियम पुरते मर्यादित असलेल्या एका समर्पित रेडिओ फ्रिकेन्सीवर कार्य करते, ज्यामुळे मोबाईल नेटवर्क किंवा इंटरनेटवरील विलंबाचा त्रास होत नाही. क्रीडा प्रकारात वापर: क्रिकेटसोबतच फॉर्म्युला १ आणि घोड्यांच्या शर्यतींमध्ये तज्ज्ञांचे विषण थेट ऐकण्यासाठी हे अत्यंत लोकप्रिय आहे. मर्यादित रेंज: हे उपकरण केवळ स्टेडियम परिसरातच काम करते. मैदानाबाहेर पडताच याचा सिग्नल मिळणे बंद होते. सामना पाहताना प्रत्येक बारकावा आणि तज्ज्ञांचे विषण टिपण्याची धोनीची पद्धत आजही त्याच्या खेळाबद्दलच्या गाढ ओढीचे दर्शन घडवते. यादरम्यान धोन-ीची भेट माजी सहकारी दिनेश कार्तिकशी झाली, ज्याचे फोटो सोशल मीडियावर व्हायरल होत आहेत.

किंग कोहलीचे इंग्लंडमध्ये वर्चस्व !

मुंबई-कार्डिफच्या मैदानावर क्रिकेटच्या इतिहासात आणखी एका सुवर्णअध्यायाची भर पडली आहे. भारतीय क्रिकेटचा ‘किंग’ असलेल्या विराट कोहलीने इंग्लंडच्या भूमीवर असा एक टप्पा गाठला आहे, जो आजवर कोणत्याही भारतीय फलंदाजाला गाठता आलेला नाही. माजी कोच व खेळाडू राहुल द्रविड यांना मागे टाकत विराटने अनोख्या विक्रमाची नोंद आपल्या नावे केली आहे. इंग्लंडविरुद्धच्या दुसऱ्या एकदिवसीय सामन्यात जोफ्रा आर्चरच्या गोलंदाजीवर विराट कोहलीने एक शानदार चौकार मारताच, त्याने दिग्गज भारतीय फलंदाज राहुल द्रविड यांच्या नावावर असलेला एक मोठा विक्रम मोडीत काढला. आता इंग्लंडच्या भूमीवर सर्व प्रकारच्या (कसोटी, एकदिवसीय आणि टी-२०) आंतरराष्ट्रीय क्रिकेटमध्ये सर्वाधिक धावा करणारा भारतीय फलंदाज म्हणून कोहलीचं नाव अग्रस्थानी पोहोचलं आहे. या ऐतिहासिक टप्प्यावर पोहोचण्यासाठी अनुभवी



फलंदाज विराट कोहलीला सामन्यापूर्वी केवळ ४ धावांची गरज होती. भारताच्या डावातील नवव्या षटकात, जोफ्रा आर्चरने चौथा चेंडू टाकला, विराटच्या बॅटमधून निघालेल्या एका शानदार स्ट्रेट ड्राईव्हने केवळ चेंडू सीमारेषेबाहेरच धाडला नाही, तर इतिहासाच्या पानांवर स्वतःच नाव सर्वोच्च स्थानी कोरलं. विराट कोहलीने २०११ मध्ये पहिल्यांदा इंग्लंडमध्ये खेळण्यासाठी पोहोचला होता आणि २०१६ पर्यंतचा त्याचा तिथला प्रवास महत्त्वपूर्ण चढ-उतार तसेच संघर्षांनी भरलेला राहिला आहे. त्याने आतापर्यंत इंग्लंडमध्ये एकूण ५९ सामने खेळले असून, ७५ डावांमध्ये २,६४६६ धावा केल्या आहेत. यादरम्यान त्याची फलंदाजीची सरासरी ४०.०३ इतकी राहिली आहे.

फिफा फायनल अर्ध्या तासासाठी थांबवून मनोरंजनाचे कार्यक्रम करणार

दिल्ली-रविवारी स्पेन आणि अर्जेन्टिना यांच्यात वर्ल्डकपच्या जेतेपदासाठी मुकाबला रंगणार आहे. जगभरातले चाहते ही लढत पाहण्यासाठी आतूर झाले आहेत. फायनल पाहताना चाहत्यांना हाफ टाईममध्ये अर्धा तास मनोरंजन सांस्कृतिक कार्यक्रम पाह-ावा लागणार आहे. हा कार्यक्रम झाल्यानंतर उर्वरित सत्राचा खेळ सुरू होणार आहे. फिफाने यासाठी नियमात बदल केला आहे.फिफाच्या

नियमानुसार, हाफटाईम १५ मिनिटांचा असतो. अपवादामुक्त परिस्थितीतच यामध्ये बदल होतो. मात्र असंख्य वादांमुळे वादग्रस्त ठरलेल्या यंदाच्या वर्ल्डकपमध्ये भर पडली आहे. सांस्कृतिक मनोरंजनपर कार्यक्रमसाठी अर्धा तास मुक्कर करण्यात आला आहे. या अर्ध्या तासात शकिरा, मॅडोना, के पाॅप बॅंड बीटीएस आणि जस्टीन बिबर अशी मंडळी परफॉर्म करणार आहेत.

टीम इंडियाकडे मालिका जिंकण्याची सुवर्णसंधी, भारतीय संघात मोठा बदल!

दिल्ली-भारत विरुद्ध इंग्लंड यांच्यामध्ये एकदिवसीय मालिकेच्या दुसऱ्या सामन्याला सुरुवात झाली आहे, या सामन्यात शुभमन गिल खेळणार आहे. भारत विरुद्ध इंग्लंड यांच्यामध्ये झालेल्या सामन्यात टीम इंडियाचा कर्णधार शुभमन गिल याला ८० धावांची खेळी झाल्यानंतर मैदान सोडावे लागले होते. आता टीम इंडियासाठी तो दुसऱ्या सामन्यात पूर्णपणे बरा असल्याचे सांगितले जात आहे. मागील सामन्यात टीम इंडियाचे दिग्गज खेळाडू विराट कोहली आणि रोहित शर्मा हे फार काही कमाल केली नाही त्यामुळे

आजच्या सामन्यामध्ये ते कशी कामगिरी करणार याकडे सर्वांचे लक्ष असणार आहे. आजच्या सामन्याचे नाणेफेक पार पडले आहे, या सामन्यात दोन्ही संघाची प्लेइंग ११ कशी आहे यासंदर्भात सविस्तर वाचा. भारत विरुद्ध इंग्लंड यांच्यामध्ये सामन्याला सुरुवात झाली आहे या सामन्यात इंग्लंडचा कर्णधार हॅरी ब्रुकने नाणेफेक जिंकून पहिले गोलंदाजी करण्याचा निर्णय घेतला आहे. या सामन्यात भारताच्या संघाने एक बदल केला आहे तर आता भारताच्या संघाने आजच्या सामन्यामध्ये विजय मिळवला तर टीम इंडिया

या मालिकेमध्ये विजय मिळवण्यात दूर राहणार नाही. मागील सामन्यामध्ये वॉशिंग्टन सुंदर आणि अक्षर पटेल यांनी मधल्या फळी-तील फलंदाज फेल झाल्यानंतर संघासाठी चांगली कामगिरी केली होती त्यामुळे आजच्या सामन्यात खेळाडूंच्या कामगिरीवर विशेष लक्ष असणार आहे. भारताच्या संघाने प्लेइंग ११ मध्ये मोठा बदल केला आहे, केएल राहुल प्लेइंग ११ मधून वगळण्यात आले आहे आणि त्याच्या जागेवर इशान किशनला भारतीय संघाच्या प्लेइंग ११ मध्ये खेळवण्याची संधी देण्यात आली आहे.

वैभव सूर्यवंशीला इंग्लंडमध्ये दबावामुळे संधी मिळाली? गंभीर-आगरकर यांचा वेगळाच होता प्लॅन

दिल्ली-इंग्लंडविरुद्धच्या टी-२० मालिकेत पदार्पण केल्यानंतर अवघ्या काही दिवसांतच, वैभव सूर्यवंशीबाबत एक महत्त्वपूर्ण माहिती समोर आली आहे. या संदर्भात टीम इंडियाचे मुख्य प्रशिक्षक गौतम गंभीर आणि मुख्य निवडकर्ता अजित आगरकर यांचा उल्लेख एका रिपोर्टमध्ये करण्यात आला आहे. १५ वर्षीय वैभवने टी-२० आंतरराष्ट्रीय सामन्यांमध्ये भारताचे प्रतिनिधित्व करणारा सर्वात तरुण खेळाडू ठरून इतिहास घडवला. पण इंग्लंडविरुद्ध मालिकेत पदार्पणासाठी वैभव सूर्यवंशीचा विचार करण्यात आला नव्हता, पण दबावामुळे त्याला संधी देण्यात आली. इंग्लंडविरुद्धच्या दुसऱ्या टी-२० सामन्यात वैभव सूर्यवंशीला पदार्पणाची संधी देण्यात

आली आणि त्यानंतर त्याने आणखी दोन सामने खेळले. पण या दोन्ही सामन्यात त्याला फारशी महत्त्वपूर्ण कामगिरी करता आली नाही. वैभव सूर्यवंशीला संधी देण्यासाठी अनुभवी फलंदाज संजू सॅमसनला प्लेइंग इलेव्हनमधून वगळण्यात आलं होतं. त्यानंतर पाचव्या टी-२० सामन्यातून वैभवला वगळून पुन्हा संजूला संधी देण्यात आली आहे. वैभवला संजू सॅमसनच्या जागी प्लेइंग इलेव्हनमध्ये समाविष्ट करण्याच्या निर्णयावर अनेकांनी नाराजी व्यक्त केली. आता एका वृत्तात असा दावा करण्यात आला आहे की, भारतीय संघाला वैभवला खेळवण्यासाठी भाग पाडलं होतं आणि या निर्णयात गौतम गंभीरचा कोणताही सहभाग



नव्हता. त्यामुळे प्रश्न असा निर्माण होतो



की, जर निवड समितीचे प्रमुख आणि मुख्य



प्रशिक्षक वैभवच्या पदार्पणाच्या बाजूने नव्हते, तर मग संघ व्यवस्थापनावर कोणी दबाव टाकला? आयर्लंडविरुद्धच्या मालिकेत वैभव सूर्यवंशीला खेळवण्यासाठी संघ व्यवस्थापनावर ‘अप्रत्यक्ष दबाव’ होता. आयर्लंड आणि इंग्लंडविरुद्धच्या मालिकेसाठी संघात निवड झालेली असूनही, या १५ वर्षीय खेळाडूला पहिल्या सहा सामन्यात खेळवण्याची कोणतीही योजना नव्हती, असं या वृत्तात म्हटलं आहे. तसंच, पहिल्या सहा सामन्यात संजू सॅमसनला संधी दिली जाईल, असा निर्णय निवडकर्त्यांना आधीच घेतला होता, असंही या वृत्तात नमूद केलं आहे. संजू सॅमसन सुरुवातीच्या सहा सामन्यांमध्ये

चांगली कामगिरी करू शकला नाही, तरच वैभवला संधी मिळेल, यावर गौतम गंभीर आणि अजित आगरकर यांचेही एकमत होतं. आयर्लंडविरुद्धचे दोन सामने आणि इंग्लंडविरुद्धचा पहिला टी-२० सामना यांत खराब कामगिरी करूनही संजू सॅमसनच दुसऱ्या टी-२० सामन्यात खेळणार हे निश्चित होते; मात्र, अप्रत्यक्ष दबावामुळे वैभव सूर्यवंशीला संधी देण्यात आली. निवड समितीतील एका सूत्राने सांगितल्याचा दावा या रिपोर्टमध्ये करण्यात आला आहे की, वैभवला एकदा संधी दिल्यानंतर त्याला अखेरच्या सामन्यातही खेळवायला हवे होते. त्याऐवजी पुन्हा संजू सॅमसनला संघात स्थान देण्याचा निर्णय योग्य नव्हता, असे त्या सूत्राचे मत होते.

कारखाना मालकीचे ऊस तोडणी यंत्र (हार्वेस्टर) भाड्याने चालविण्यास घेणेसाठी अर्ज करण्याचे ट्रॅन्टीवन शुगर्स चे आवाहन

लातूर/प्रतिनिधी: ट्रॅन्टीवन शुगर्स लि. मळवटी या साखर कारखान्याने गाळप हंगाम २०२६-२७ साठी कारखाना मालकीचे ऊस तोडणी यंत्र (हार्वेस्टर) भाड्याने चालविण्यास देण्याबाबत निर्णय घेतलेला असून ऊस तोडणी यंत्र ट्रॅन्टीवन शुगर्स लि. कडे भाड्याने चालविण्यास घेणेसाठी अर्ज करण्याचे जाहीर आवाहन केले आहे. या निर्णयामुळे स्थानिक ऊस उत्पादक शेतकरी व ऊस तोडणीचा अनुभव असलेल्या कंत्राटदारांना रोजगाराची व व्यवसाय वृद्धीची संधी उपलब्ध होणार आहे.

कारखान्याच्या वतीने देण्यात आलेल्या माहितीनुसार, कारखान्याच्या मालकीचे न्यु हॉलंड-४०१० व शक्तीमान कंपनीचे आधुनिक ऊस तोडणी यंत्र (हार्वेस्टर) इच्छुकांना भाड्याने देण्यात येणार आहेत. या उपक्रमाचा मुख्य उद्देश म्हणजे ऊस तोडणी प्रक्रियेत यांत्रिकीकरणाचा चालना देणे आणि शेतकरी व तोडणी वाहतूक कंत्राटदार यांना रोजगाराच्या संधी उपलब्ध करून देणे हा आहे. विशेषतः सध्या ऊस तोडणी मजुरांच्या कमतरतेमुळे ऊस तोडणीमध्ये येणाऱ्या अडचणी लक्षात घेता. हार्वेस्टरच्या वापरामुळे या समस्यावर मोठ्या प्रमाणात पर्याय उपलब्ध होणार असल्याचे कारखाना प्रशासनाने नमूद केले आहे. कारखाना कार्यक्षेत्रातील ऊस उत्पादक शेतकरी व ऊस तोडणीचा अनुभव असलेले कंत्राटदार यांनी या योजनेचा लाभ घ्यावा, असे आवाहन करण्यात आले आहे. इच्छुकांनी विहित नमुन्यातील अर्ज कारखाना कार्यस्थळावरील शेतकी कार्यालयात दिनांक २० जुलै २०२६ पुर्वी सादर करणे आवश्यक आहे.

गाळप हंगाम २०२६-२७ साठी हार्वेस्टर भाड्याने देण्याचा निर्णय हा शेतकरी व कंत्राटदार यांना लाभदायक ठरणार असून, ऊस तोडणी प्रक्रियेला गती देण्यास महत्वाची भूमिका बजावणार आहे. इच्छुकांनी या संधीचा लाभ घ्यावा, असे आवाहन कारखान्याच्या वतीने करण्यात आले आहे. अधिक माहितीसाठी संपर्क- श्री. जोगदंड ९६२३०१९६१६, श्री. साळुंके ९७०२५०००५५ यांच्याशी करावा.

जय क्रांती महाविद्यालयात करिअर संसदेच्या पदाधिकाऱ्यांचा शपथविधी सोहळा उत्साहात संपन्न

लातूर/प्रतिनिधी : उच्च व तंत्र शिक्षण विभाग, महाराष्ट्र शासन तसेच करिअर कट्टा यांच्या संयुक्त विद्यमाने राबविण्यात येणाऱ्या करिअर संसदेची स्थापना जयक्रांती महाविद्यालयात करण्यात आली. यानिमित्ताने करिअर संसदेतील नव्याने नियुक्त पदाधिकाऱ्यांचा शपथविधी सोहळा महाविद्यालयात उत्साहपूर्ण वातावरणात पार पडला.

या कार्यक्रमामध्ये पदाधिकाऱ्यांचे प्राचार्य डॉ. श्रीधर कोल्हे अध्यक्षस्थानी होते. प्रमुख पाहुणे म्हणून डॉ. शिवप्रसाद डोंगरे , अंतर्गत गुणवत्ता हमी कक्षचे समन्वयक डॉ. सतीश डांगे, डॉ. प्रमोद चव्हाण तसेच डॉ. समीना शेख यांची प्रमुख उपस्थिती होती.

करिअर कट्टाच्या संकल्पनेतून राज्यभरातील महाविद्यालयांमध्ये विद्यार्थ्यांमध्ये नेतृत्व, सामाजिक उत्तरदायित्व, लोकशाही मूल्ये आणि संघटन कौशल्य विकसित करण्याच्या उद्देशाने करिअर संसद राबविण्यात येते. या संसदेत विद्यार्थ्यांमधून मुख्यमंत्री, विविध विभागांचे मंत्री व इतर पदाधिकाऱ्यांची निवड केली जाते. त्यांचा शपथविधी

राज्यस्तरीय कार्यक्रमातून ऑनलाइन पद्धतीने घेण्यात आला. मुंबई येथून प्रसारित झालेल्या या शपथविधीमध्ये जय क्रांती महाविद्यालयातील विद्यार्थीही ऑनलाइन सहभागी झाले. मुख्यमंत्री व मंत्रिमंडळाच्या शपथविधीप्रमाणेच अत्यंत शिस्तबद्ध आणि प्रेरणादायी वातावरणात हा सोहळा पार पडला.

यावेळी विद्यार्थी पदाधिकाऱ्यांनी आपल्या पदाची शपथ घेत महाविद्यालयातील शिस्त राखणे, व्यसनमुक्त परिसर घडविणे, धूम्रपान व इतर

शेतकऱ्यांची ४८ हजार कोटी रुपयांची वीज बिल थकबाकी माफ करणार - मुख्यमंत्री देवेंद्र

राज्यातील शेतकऱ्यांना दोन लाख रुपयांपर्यंतची कर्जमाफी दिल्याबद्दल मुख्यमंत्री देवेंद्र फडणवीस यांचा सन्मान

मुंबई/प्रतिनिधी: राज्य शासनाने साडेसात हॉर्स पॉवरपर्यंत कृषीपंपांचे वीजबील माफ केले आहे. परंतु अनेक शेतकऱ्यांच्या नावावर पूर्वीची थकबाकी कायम असल्याने त्यांना नवीन वीज जोडणी घेण्यास अडचणी येत आहेत. यासाठी ४८ हजार कोटी रुपयांचे पूर्वीचे थकीत वीजबील माफ करण्याचा निर्णय घेण्यात येणार असल्याची घोषणा मुख्यमंत्री देवेंद्र फडणवीस यांनी केली.

राज्यातील शेतकऱ्यांना दोन लाख रुपयांपर्यंतची कर्जमाफी दिल्याबद्दल शेतकऱ्यांच्या वतीने मुख्यमंत्री देवेंद्र फडणवीस यांचा तुलसीहार, विठ्ठल- मूर्ती आणि बैलगाडीची प्रतिकृती भेट देऊन यशवंतराव चव्हाण सेंटर येथे सन्मान करण्यात आला. कृषी मंत्री दत्तात्रय भरणे यांचाही यावेळी सन्मान करण्यात आला. यावेळी आदिवासी विकास मंत्री डॉ. अशोक बुईके, आमदार रवींद्र चव्हाण, प्रवीण दरेकर, रणधीर सावरकर, संजय कुटे, खासदार अनिल बोंडे तसेच राज्याच्या विविध भागातून आलेले शेतकरी बांधव मोठ्या संख्येने उपस्थित होते.

मुख्यमंत्री देवेंद्र फडणवीस म्हणाले, राज्यातील ५६ लाख शेतकऱ्यांना ३६ हजार ५८५ कोटी रुपयांचा लाभ देणारी 'पुण्यश्लोक अहिल्यादेवी होळकर शेतकरी कर्जमुक्ती योजना' जाहीर केली आहे. जोतिराव फुले शेतकरी कर्जमुक्ती योजनेत ५० हजार रुपयांचा

लाभ मिळालेल्या शेतकऱ्यांसाठी पुण्यश्लोक अहिल्यादेवी होळकर योजनेमध्ये ५० हजार रुपयांचा लाभ देण्याची मर्यादा काढून टाकण्यात आली असून या शेतकऱ्यांना २ लाखांपर्यंत कर्जमुक्तीचा लाभ मिळणार आहे. तसेच नियमित परतफेड करणाऱ्या शेतकऱ्यांसाठी २०२६-२७ मध्ये कर्जाची उचल करून वेळेत परतफेड करण्याची अट सुद्धा रद्द करण्यात आली आहे.

शाश्वत शेतीसाठी मोठ्या प्रमाणात गुंतवणूक राज्य शासन शाश्वत शेतीसाठी मोठ्या प्रमाणात गुंतवणूक करत आहे. पीक कर्जमाफीसोबतच सिंचन प्रकल्प, जलसंचय, कोल्ड स्टोरेज, मूल्यवर्धन, प्रक्रिया उद्योग आणि बाजारपेठ जोडणी यासाठी राज्याने हजारो कोटी रुपयांची तरतूद केली आहे. पुढील काही वर्षात या गुंतवणुकीचा प्रत्यक्ष परिणाम शेतकऱ्यांच्या उत्पन्नावर दिसेल, असा विश्वास मुख्यमंत्री फडणवीस यांनी व्यक्त केला.

यासोबतच उच्च दर्जाची बियाणे, आधुनिक शेती तंत्रज्ञान, ड्रिप आणि स्प्रिंकलरसारख्या पाणी बचत पद्धती, तसेच डिजिटल प्लॅटफॉर्मद्वारे थेट बाजारपेठेशी जोडणी यासाठी स्वतंत्र योजनांमधून अनुदान दिले जात आहे. देशाची अन्नसुरक्षा आणि आर्थिक स्थैर्य टिकवण्यासाठी कृषी क्षेत्रात सतत गुंतवणूक करणे ही राज्य शासनाची प्राथमिकता आहे असेही मुख्यमंत्री देवेंद्र फडणवीस यांनी यावेळी सांगितले.

नव्या तंत्रज्ञानाचा गावपातळीवर प्रसार राज्यातील कृषी विश्वविद्यालये, सहकारी संस्था आणि खासगी क्षेत्र यांच्या भागीदारीतून नव्या तंत्रज्ञानाचा गावपातळीवर प्रसार करून शेती अधिक उत्पादनक्षम आणि नफा देणारी करण्याचे ध्येय राज्य शासनाने ठेवले आहे शेतकऱ्यांच्या उत्पन्नात किमान दुप्पट वाढ करण्यासाठी आगामी काळात आणखी काही महत्वाचे निर्णय घेतले जातील,

असेही मुख्यमंत्री फडणवीस यांनी सांगितले. पुढील पाच-दहा वर्षांत योग्य नियोजन आणि केंद्र-राज्य सरकारच्या संयुक्त गुंतवणुकीतून शेती क्षेत्र स्वतःच्या पायावर उभे राहील असे नियोजन सुरू आहे. शेती क्षेत्रात केंद्र आणि राज्य सरकारकडून मिळून यावर्षी ९५ हजार कोटी रुपयांची गुंतवणूक विविध योजनांद्वारे करण्यात येत आहे.

नैसर्गिक शेती, जीवामृत यासारख्या प्रयोगांवर भर शेतीतील उत्पादन खर्च कमी करण्यासाठी इस्त्रायल फर्टिगेशन आणि पूर्ण ऑटोमेशन असलेले टिबक सिंचन यासारख्या तंत्रज्ञानाचा आदर्श घेत 'एआय'चा वापर सुरू केला आहे. रासायनिक खतांचा वापर कमी करून जमिनीची सुपीकता टिकवण्यासाठी नैसर्गिक शेती, जीवामृत यासारख्या प्रयोगांवर भर देण्याचे आवाहनही मुख्यमंत्री देवेंद्र फडणवीस यांनी केले.

पशुसंवर्धन आणि दुग्ध व्यवसाय विकास विभागाच्या माध्यमातून देशी गाईंचे संवर्धन आणि नैसर्गिक शेतीचा प्रसार सुरू आहे. गोमूत्र, शेण, गूळ, हळद इत्यादींच्या मिश्रणातून तयार होणाऱ्या जीवामृतसारख्या उपायांनी कमी खर्चात उत्पादन वाढते आहे. अशा अनेक प्रयोगांतून उत्पादन क्षमता वाढवण्याचा प्रयत्न सुरू आहे. शेती क्षेत्रातही दीर्घकालीन बदल घडवण्याचा शासनाचा मानस आहे. महाराष्ट्राला दुष्काळमुक्त करण्यासाठी

नदीजोड प्रकल्पाच्या माध्यमातून जलसाठा वाढविण्यात येत आहे. सातारा-सांगली परिसरात दरवर्षी पूराचे पाणी वाहून जाते. वळण बंधाऱ्याच्या माध्यमातून हे पाणी मराठवाड्यात वळविण्याचा प्रयत्न आहे. आपण दुष्काळ पाहिला, परंतु पुढील पिढीला दुष्काळ पाहावा लागणार नाही, असा महाराष्ट्र घडवण्याचा संकल्प करूया असे आवाहनही मुख्यमंत्री देवेंद्र फडणवीस यांनी केले.

यावेळी कृषीमंत्री दत्तात्रय भरणे म्हणाले, राज्य शासनाने शेतकरी हितासाठी अनेक महत्वपूर्ण निर्णय घेतले आहेत. अतिवृष्टीत शेतकऱ्यांचे पीक, घरे आणि जनावरे वाहून गेल्यावर आपत्कालीन तातडीने मदत केली आहे. पुण्यश्लोक अहिल्यादेवी होळकर कर्जमुक्ती योजनेत ५६ लाखांहून अधिक शेतकरी लाभार्थी ठरले आहेत. सुरुवातीची ३६,५८५ कोटींची कर्जमुक्तीची तरतूद होती आता ती ४०,५८५ कोटी रुपयांपर्यंत वाढविण्यात आले आहे. डॉ. पंजाबराव देशमुख पीककर्ज योजना, मुख्यमंत्री बळीराजा मोफत वीज योजना, पीएम किसान आणि नमो शेतकरी योजना यांतून शेतकऱ्यांना हजारो कोटींची मदत देण्यात येत आहे महिला शेतकरी सन्मान, एआय धोरण, कृषी समृद्धी आणि पाणंद रस्ता या योजनांसारखे अनेक शेतकरी हिताचे निर्णय राज्य शासनाने घेतले आहेत, असेही त्यांनी यावेळी नमूद केले.

दयानंद वाणिज्य मध्ये करिअर संसद शपथविधी सोहळा उत्साहात



लातूर/प्रतिनिधी : महाराष्ट्र राज्य उच्च व तंत्रज्ञान शिक्षण विभाग आणि महाराष्ट्र माहिती तंत्रज्ञान सहाय्यता केंद्र यांच्या संयुक्त विद्यमाने राबविण्यात येणाऱ्या करिअर कट्टा या उपक्रमांतर्गत, करिअर संसद २०२६-२०२७ या शैक्षणिक वर्षातील करिअर संसदेत निवडून आलेल्या पदाधिकाऱ्यांचा शपथविधी सोहळा दयानंद वाणिज्य महाविद्यालय, लातूर येथे अत्यंत उत्साही आणि शिस्तबद्ध वातावरणात महाविद्यालय प्रशासन व विद्यार्थ्यांच्या उपस्थितीत १५ जुलै रोजी मोठ्या उत्साहात पार पडला.

या सोहळ्यात करिअर संसदेतील मुख्यमंत्री, तसेच इतर सर्व मंत्र्यांनी विधीपूर्वक शपथ घेऊन आपल्या पदाची जबाबदारी स्वीकारली. त्यांनी विद्यार्थ्यांच्या सर्वांगीण विकासासाठी कटिबद्ध राहण्याचा निर्धार व्यक्त केला. याप्रसंगी प्राचार्य प्रोफेसर डॉ. प्रशांत मास्तीकर यांनी कार्यक्रमाचे अध्यक्ष म्हणून करिअर संसदेतील सर्व मंत्र्यांना विधीपूर्वक शपथ दिली. यावेळी प्रमुख पाहुणे म्हणून करिअर कट्टाचे लातूर जिल्हा शहर समन्वयक डॉ.शिवप्रसाद डोंगरे व तसेच करिअर कट्टा लातूर जिल्हा ग्रामीणचे चे समन्वयक डॉ.नरेश पिनमकर हे उपस्थित होते. उपप्राचार्य डॉ. गणेश लहाने , आयक्यूएसी समन्वयक डॉ. बाळासाहेब चव्हाण, वाणिज्य विभागप्रमुख डॉ. मनिषा अष्टेकर, संगणक शाखा विभागप्रमुख डॉ.शशिकांत स्वामी, व्यवस्थापन शाखा विभागप्रमुख डॉ. वैशाली सातपुते यांची प्रमुख उपस्थिती होती. प्रास्ताविक करिअर कट्टाचे महाविद्यालयीन समन्वयक प्रा.अजय चव्हाण यांनी केले.

करिअर संसदे अंतर्गत विविध पदासाठी शपथ घेतलेले विद्यार्थी पुढीलप्रमाणे : भिसे चेतन कल्याण - मुख्यमंत्री शुक्ला ऋतुजा संतोष- नियोजन मंत्री

नोगजा जय अनिल- कायदे व शिस्तपालन मंत्री शिंदाळकर हर्ष दिलीप- सामान्य प्रशासन मंत्री पवार आदित्य व्यंकट - माहिती व प्रसारण मंत्री शठगाण शफी अताऊल्ला- उद्योजकता विकास मंत्री पठाण मानसी प्रशांत- रोजगार स्वयंरोजगार मंत्री मनियार जकवान सत्तार- कौशल्य विकास मंत्री हराळ श्रावणी उत्तम- संसदीय कामकाज मंत्री पांडरे प्रगती बलभीम- महिला व बालकल्याण मंत्री

काळुंके व्यंकटेश बाबासाहेब- सदस्य. कोमटवाड माऊली नितीन- सदस्य

या सर्व विद्यार्थ्यांनी करिअर संसदेचे पदाधिकारी म्हणून शपथ घेतली. या कार्यक्रमात सर्व पदाधिकारी मंत्री मंडळास नियुक्ती पत्र व प्रमाणपत्र देऊन त्यांचा सन्मान करण्यात आला. जिल्हा समन्वयक डॉ.शिवप्रसाद डोंगरे आणि डॉ. नरेश पिनमकर यांनी विद्यार्थ्यांना करिअर कट्टा उपाक्रमाविषयी सखोल मार्गदर्शन करून विद्यार्थ्यांना व्यक्तिमत्त्व विकासाबद्दल मोलाचे मार्गदर्शन केले.

अध्यक्षीय समारोपात प्रोफेसर प्रशांत मास्तीकर यांनी युवा कौशल्य दिनानिमित्त युवकांच्या कर्तव्याची जाणीव करून देत करिअर संसद पदाधिकारी विद्यार्थ्यांना पुढील वाटचाली साठी शुभेच्छा दिल्या. सूत्रसंचालन करिअर कट्टा समितीतील प्रा.प्रतिभा पोतदार, पाहुण्यांच्या परिचय प्रा. क्षीतज कांबळे यांनी तर आभार प्रा.ऋषिकेश डोंगरे यांना मानले. समितीतील प्रा.ज्योती महावरकर, प्रा . सिद्धिका पटेल तसेच प्रशासकीय कर्मचाऱ्यांनी कार्यक्रमाच्या यशस्वितेसाठी परिश्रम घेतले. या शपथविधी समारंभासाठी डॉ. कविता बिचाणी, डॉ. बालाजी कळंबे प्रा.अक्षय पवार,प्रा. प्रतीक्षा आंगलावे, प्रा.सुपर्णा देशपांडे यांच्यासह विद्यार्थ्यांची मोठ्या संख्येने उपस्थिती होती.

मराविमं अधिकारी संघटनेच्या लातूर परिमंडळाच्या नूतन कार्यकारिणीची विनविरोध निवड

अध्यक्षपदी देविदास सुरवसे तर सचिवपदी अजित जैन

लातूर/प्रतिनिधी : महाराष्ट्र स्टेट इलेक्ट्रिसिटी बोर्ड ऑफिसर्स असोसिएशनच्या लातूर परिमंडळाची सन २०२६-२७ या कार्यकाळासाठी नवीन कार्यकारिणीची निवड उत्साहात पार पडली. या निवडणुकीत सर्व पदाधिकाऱ्यांची विनविरोध निवड करण्यात आली.

नवीन कार्यकारिणीनुसार अध्यक्षपदी श्री देविदास सुरवसे यांची निवड झाली असून उपाध्यक्षपदी श्री संतोष सांगोळे (बीड) व श्री मनोज पेटकर (लातूर) यांची निवड करण्यात आली आहे. कार्याध्यक्षपदी श्री आनंद गंजी, सचिवपदी श्री अजित जैन (लातूर), तर सहसचिवपदी श्री सतीश जावळेकर (लातूर), श्री महेश चव्हाण (धाराशिव) आणि श्री शरद गददे (बीड) यांची निवड झाली. याशिवाय कोषाध्यक्षपदी श्री गजानन लवराळे (लातूर), महिला प्रतिनिधी म्हणून सौ. सविता पवार (बीड), प्रसिद्धीप्रमुखपदी श्री धनंजय पवार (लातूर), विधी सल्लागार म्हणून ड चेडे , तसेच सल्लागार म्हणून श्री चेतन वाघ (लातूर) आणि श्री जालिंदर मंगळवेढेकर तसेच उपमुख्य औद्योगिक संबंध अधिकारी श्री महेंद्र चुनारकर यांनी पाहिले.



पदभार स्विकारताच सचिव अजित जैन म्हणाले की, वित्त व लेखा, मानव संसाधन, माहिती व तंत्रज्ञान, औद्योगिक संबंध, जनसंपर्क, विधी, सुरक्षा व अंमलबजावणी आदी विभागातील अधिकाऱ्यांचे ही संघटना प्रतिनिधित्व करते. तिन्ही वीज कंपन्यांतील अधिकाऱ्यांचे प्रलंबित प्रश्न मार्गी लावण्यासाठी नवीन कार्यकारिणी अधिक जोमाने प्रयत्न करेल. त्याचबरोबर कर्मचाऱ्यांचे हीत लक्षात घेवून नूतन कार्यकारिणी प्रशासनास सर्वोत्तमी मदत

करेल. नूतन अध्यक्ष श्री देविदास सुरवसे यांनीही सत्काराला इतर देताना अधिकारी व कर्मचाऱ्यांच्या विविध प्रश्नांच्या सोडवणुकीसाठी तसेच संघटनेला अधिक सक्षम व गतिमान करण्यासाठी ही कार्यकारिणी प्रभावीपणे कार्य करेल, असा विश्वास व्यक्त केला. नवीन कार्यकारिणीवर अधिकारी वर्गातून अभिर्नंदनाचा वर्षाव होत असून, नव्याने निवड झालेल्या सर्व पदाधिकाऱ्यांचे विविध स्तरांतून अभिर्नंदन करण्यात येत आहे.

प्रो. जडे यांचे खरी शिक्के कॉम्प्युटर नॉयलॉन खर असलेले टिकाऊ खरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

खासदार डॉ. शिवाजी काळगेंच्या पहिल्याच ‘जनता दरबारा’त निवेदनांचा महापूर

शिरूर अनंतपाळ/प्रतिनिधी :प्रशासकीय कार्यालयात खेते मारून थकलेल्या सामान्य माणसाला जेव्हा आपला हक्काचा लोकप्रतिनिधी थेट समोर बसून न्याय देतो, तेव्हा तो क्षण खऱ्या अर्थाने दिलासादायक ठरतो. असाच काहीसा ऐतिहासिक आणि लोकांच्या डोळ्यांत आशा निर्माण करणारा प्रसंग आज शिरूर अनंतपाळ येथील तहसील कार्यालयात पाहायला मिळाला. राज्याचे माजी मंत्री तथा काँग्रेसचे मुख्य प्रतोद आ. अमित विलासराव देशमुख यांच्या संकल्पनेतून आणि लातूरचे खासदार डॉ. शिवाजी काळगे यांच्या उपस्थितीत आज येथे संपन्न झालेल्या ‘जनता दरबारा’ला नागरिकांचा अभूतपूर्व असा महापूर लोटला होता. विशेष म्हणजे, तालुक्याच्या इतिहासात पहिल्यांदाच एखाद्या खासदाराने असा थेट जनतेच्या बांधावर येऊन दरबार घेतल्याने, उपस्थित नागरिकांनी निवेदनांचा अक्षरशः पाऊस पाडला. लातूर जिल्ह्यातील सर्वसामान्य जनता, शेतकरी आणि कष्टकरी वर्गाचे अनेक प्रश्न प्रशासकीय पातळीवर लालफितीत अडकून पडतात. लोकांसाठी हे प्रश्न सोडवणे म्हणजे एक दिव्यच असते. या समस्येचे गांभीर्य ओळखून आ. अमित देशमुख यांनी संपूर्ण जिल्ह्यात ‘जनता



दरबार’ घेण्याची विशेष सूचना केली होती. लातूर जिल्हा काँग्रेस कमिटीचे अध्यक्ष अभय साळुंके यांच्या कुशल नियोजनातून आणि पुढाकारातून या महत्त्वपूर्ण मोहिमेला आज शिरूर अनंतपाळ येथून अत्यंत दिमाखदार सुरुवात झाली. यापूर्वी शिरूर अनंतपाळ तालुक्यात कोणत्याही खासदार किंवा आमदाराने अशा प्रकारे थेट जनतेच्या दरबारात येऊन त्यांच्या समस्या ऐकून घेण्याचा उपक्रम राबवला नव्हता. त्यामुळे ‘आपला खासदार आपल्या दारी आला आहे’ ही भावना नागरिकांमध्ये होती. सकाळपासूनच तहसील कार्यालयाच्या आवारात परिसरातील शेकडो शेतकरी,

महिला, तरुण आणि ज्येष्ठांनी मोठी गर्दी केली होती. प्रत्येकाच्या हातात आपल्या व्यथा, तक्रारी आणि रखडलेल्या कामांची निवेदने होती. अपेक्षेपेक्षा कितीतरी अधिक पटीने नागरिक उपस्थित राहिल्याने प्रशासकीय यंत्रणेचीही चांगलीच धावपळ उडाली. खासदार डॉ. शिवाजी काळगे यांनी अत्यंत आत्मीयतेने आणि शांतपणे प्रत्येक नागरिकाचे म्हणणे ऐकून घेतले. प्रशासकीय पातळीवर अनेक महिने किंवा वर्षे रखडलेले प्रश्न, महसुली अडचणी, शेतीचे प्रश्न आणि वैयक्तिक तक्रारींवर त्यांनी थेट तहसील कार्यालयातील उपस्थित अधिकाऱ्यांना जाब विचारला. सामान्य माणसाला

हेलपाटे मारायला लावू नका, त्यांचे प्रश्न नियमानुसार त्वरित मार्गी लावा, असे सक्त निर्देश खा. काळगे यांनी अधिकाऱ्यांना जागेवरच दिले. यामुळे अनेक प्रलंबित प्रश्नांना जागेवरच वाचा फुटली आणि नागरिकांच्या चेहऱ्यावर समाधानाचे हास्य उमलले. शिरूर अनंतपाळच्या या प्रचंड यशानंतर आता संपूर्ण लातूर जिल्हाभर हा ‘जनता दरबार’ अधिक ताकदीने राबवला जाणार असल्याचे यावेळी स्पष्ट करण्यात आले. या ऐतिहासिक जनता दरबाराच्या अध्यक्षस्थानी लोकप्रिय खासदार डॉ. शिवाजीराव काळगे होते. त्यांच्यासोबत लातूर जिल्हा काँग्रेस कमिटीचे अध्यक्ष अभय साळुंके आणि ज्येष्ठ नेते ड. संभाजीराव पाटील यांची प्रमुख आणि मार्गदर्शक उपस्थिती होती. तसेच यावेळी ड. जयश्री पाटील, तालुकाध्यक्ष आबासाहेब पाटील, प्रभाकर बंडगर, डॉ. अरविंद भातांब्रे, जि.प. सदस्य माणिकराव गायकवाड, पं.स. सदस्य हमीद पटेल, बसवराज मठपती, अशोक कोरे, बाळासाहेब पाटील,माधव आवाळे, ज्ञानेश्वर पाटील, सोमनाथ तोंडारे यांच्यासह तालुक्यातील काँग्रेसचे अनेक पदाधिकारी आणि कार्यकर्ते जातीने हजर होते.

✧ डिजिटल शेतीशाळेचे वेळापत्रक :

वार	पीक	वेळ	झूम आयडी व पासकोड
दर सोमवारी	बाजरी	सायं. 6.15 ते 7.15	ID: 89845701136 Passcode: 624786
	सोयाबीन	सायं. 7.30 ते 9.30	ID: 81549230008 Passcode: 012175
दर मंगळवारी	ख.ज्वारी	सायं. 6.15 ते 7.15	ID: 89024794378 Passcode: 237266
	कापूस	सायं. 7.30 ते 9.30	ID: 89186972779 Passcode: 502403
दर बुधवारी	भुईमुग	सायं. 6.15 ते 7.15	ID: 82646196818 Passcode: 935125
	भात	सायं. 7.30 ते 9.30	ID: 83942449675 Passcode: 445624
दर गुरुवारी	घेवडा (राजमा)	सायं. 6.15 ते 7.15	ID: 87366079713 Passcode: 626140
	मका	सायं. 7.30 ते 9.30	ID: 87531496031 Passcode: 437805
दर शुक्रवारी	नाचणी	सायं. 6.15 ते 7.15	ID: 89119960593 Passcode: 782580
	तूर-मुग-चंडीव	सायं. 7.30 ते 9.30	ID: 81925640002 Passcode: 757471
दर शनिवारी	भाजीपाला	सायं. 7.30 ते 9.30	ID: 83989924758 Passcode: 689151

कृषी विभागाची मोफत ‘डिजिटल शेतीशाळा’ शेतकऱ्यांना घरबसल्या मिळणार आधुनिक शेतीचे धडे

लातूर/(विमाका) : बदलत्या हवामानात शाश्वत शेतीचे व्यवस्थापन करण्यासाठी आणि शेतकऱ्यांचा उत्पादन खर्च कमी करण्याच्या उद्देशाने शेतकऱ्यांना जास्तीत जास्त शेतकरी, महिला संयुक्त विद्यमाने मोफत ‘डिजिटल शेतीशाळा’ हा महत्त्वाकांक्षी उपक्रम राबवला जात आहे. जिल्ह्यातील जास्तीत जास्त शेतकरी, महिला शेतकरी गट आणि शेतकरी उत्पादक कंपन्यांनी (FPCs) यात मोठ्या संख्येने सहभागी होण्याचे आवाहन लातूरच्या विभागीय कृषी सहसंचालकांनी एका प्रसिद्धीपत्रकाद्वारे केले आहे. या उपक्रमांतर्गत राहुरी, परभणी, दापोली आणि अकोला कृषी विद्यापीठांतील नामवंत कृषी शास्त्रज्ञ शेतकऱ्यांना ऑनलाईन (नेा आणि धोंर्डीलश च्या माध्यमातून) मार्गदर्शन करणार आहेत. अतिवृष्टी किंवा पावसाचा खंड अशा प्रतिकूल हवामानात पिके वाचवण्याचे तंत्रज्ञान, जीवामृतासारख्या जैविक निविड्यांची निर्मिती आणि रासायनिक खतांचा खर्च कमी करण्याबाबत थेट प्रात्यक्षिकासह माहिती दिली जाणार आहे. विशेष म्हणजे, या लाईव्ह सत्रादरम्यान

शेतकरी शास्त्रज्ञांना प्रश्न विचारून आपल्या शंकांचे जागेवरच निरसन करून घेऊ शकणार आहेत. ही शाळा संपूर्ण महाराष्ट्रातील शेतकऱ्यांसाठी पूर्णपणे मोफत असून, सोमवार ते शनिवार दररोज विविध पिकांसाठी झूमवर सत्रांचे आयोजन करण्यात आले आहे. या वेळापत्रकानुसार बाजरी, सोयाबीन, ख. ज्वारी, कापूस, भुईमुग, भात, राजमा, मका, नाचणी, तूर-मूग-उडीद आणि भाजीपाला या प्रमुख पिकांवर संध्याकाळी ६.१५ आणि ७.३० वाजता तज्ज्ञांचे मार्गदर्शन मिळेल. शेतकरी वैयक्तिकरित्या किंवा गटाच्या माध्यमातून झूम पद्दारे (ID व Passcode वापरून) या सत्रात सहभागी होऊ शकतात. तसेच, ‘कृषी विभाग महाराष्ट्र शासन’ आणि ‘पाणी फाउंडेशन’ च्या अधिकृत युट्यूब (YouTube) व फेसबुक चॅनेलवरही याचे थेट प्रक्षेपण केले जाणार आहे. पारंपरिक शेतीला आधुनिक तंत्रज्ञानाची जोड देऊन शेती किफायतशीर करण्यासाठी जिल्ह्यातील शेतकऱ्यांनी संधीचा लाभ घ्यावा, असे आवाहन कृषी विभागाच्या वतीने करण्यात आले आहे.

भारतरत्न डॉ. बाबासाहेब आंबेडकर स्वाधार योजना आणि शासकीय वसतिगृह प्रवेशासाठी २२ जुलैपर्यंत मुदतवाढ

लातूर/प्रतिनिधी : सामाजिक न्याय व विशेष सहाय्य विभागांतर्गत लातूर जिल्ह्यामध्ये एकूण २६ शासकीय वसतिगृहे कार्यरत आहेत, ज्यामध्ये मुलांची १४ आणि मुलींची १२ वसतिगृहे समाविष्ट आहेत. यापैकी लातूर शहरात मुलांची ६ व मुलींची ४ वसतिगृहे असून औसा, निलंगा, उदगीर, देवणी आणि चाकूर येथे प्रत्येकी मुलांचे १ व मुलींचे १ वसतिगृह सुरू आहे. तसेच अहमदपूर येथे मुलांची २ व मुलींची २, रेणूपूर येथे मुलांचे १ आणि जळकोट येथे मुलींचे १ वसतिगृह कार्यरत आहे. या सर्व शासकीय वसतिगृहांची सन २०२६-२७ या शैक्षणिक वर्षाची प्रवेश प्रक्रिया सध्या ऑनलाईन पद्धतीने सुरू असून, इच्छुक विद्यार्थी प्रवेशासाठी <https://hmasnew.mahait.org> या नवीन लिंकचा वापर करून आपले अर्ज भरू शकतात. जिल्ह्यात इयत्ता अकरावी व बारावीमध्ये शिक्षण घेणाऱ्या, तसेच बिगर-व्यावसायिक पदवी, पदविका आणि पदव्युत्तर अभ्यासक्रमात शिकत असलेल्या विद्यार्थ्यांना (व्यावसायिक अभ्यासक्रम वगळून) हे प्रवेश अर्ज भरता येतील. तसेच अभ्यासक्रमाच्या मध््यंतरीच्या (मधल्या) वर्षात प्रवेश घेतलेले विद्यार्थीही या प्रवेशासाठी अर्ज करण्यास पात्र आहेत. कनिष्ठ महाविद्यालयीन व बिगर-व्यावसायिक अभ्यासक्रमाच्या विद्यार्थ्यांना ऑनलाईन अर्ज भरण्यासाठी आता २२ जुलै २०२६ पर्यंत मुदतवाढ देण्यात आली आहे. शासकीय वसतिगृहासाठी अर्ज करणाऱ्या अनुसूचित जाती व नवबौद्ध घटकांतील विद्यार्थ्यांना जागेअभावी वसतिगृहात प्रवेश मिळाला नाही, तर अशा पात्र विद्यार्थ्यांना भारतरत्न डॉ. बाबासाहेब आंबेडकर स्वाधार योजनेचा (निवास व भोजन भत्ता) ऑनलाईन पद्धतीने लाभ दिला जातो. वसतिगृह प्रवेशासाठी निवड न झालेल्या विद्यार्थ्यांचे अर्ज परस्पर स्वाधार योजनेसाठी ऑनलाईन वर्ग केले जात असल्याने, ज्या विद्यार्थ्यांनी मूळ वसतिगृह प्रवेशाचा अर्ज भरलेला नाही, अशा विद्यार्थ्यांना स्वाधार योजनेचा स्वतंत्र अर्ज भरण्यासाठी ऑनलाईन प्रणालीत कोणतीही सुविधा उपलब्ध असणार नाही आणि त्यांना या योजनेचा लाभही मिळणार नाही. तरी सर्व पात्र विद्यार्थ्यांनी वरील नवीन वेबलिंकचा वापर करून आणि स्थानिक गृहप्रमुख किंवा गृहपाल यांच्याशी संपर्क साधून आपले प्रवेश अर्ज वेळेत भरावेत, असे आवाहन लातूरचे समाज कल्याण सहायक आयुक्त यादव गायकवाड यांनी केले आहे.

सहकार मंत्री यांच्याकडून हणमंतवाडी येथील शासकीय वसतिगृह बांधकामाची पाहणी

लातूर/प्रतिनिधी : राज्याचे सहकार मंत्री बाबासाहेब पाटील यांनी चाकूर तालुक्याच्या दैन्यादारम्यान हणमंतवाडी येथे भेट दिली. यावेळी त्यांनी समाज कल्याण विभागामार्फत उभारण्यात येत असलेल्या अनुसूचित जातीच्या मुला-मुलींच्या शासकीय वसतिगृह इमारत बांधकामाची प्रत्यक्ष पाहणी केली. हे बांधकाम पूर्णपणे दर्जेदार, विहित मुदतीत पूर्ण करण्याच्या सूचना त्यांनी संबंधित अधिकाऱ्यांना दिल्या. वसतिगृह इमारत बांधकामाची प्रत्यक्ष पाहणी करताना त्यांनी कामाचा वेग, वापरण्यात येणारे साहित्य आणि एकूण गुणवत्ता याबाबत उपस्थित अधिकाऱ्यांशी चर्चा

केली. विद्यार्थ्यांच्या भविष्यासाठी उभारण्यात येणाऱ्या अशा महत्त्वपूर्ण शासकीय प्रकल्पांमध्ये कोणत्याही प्रकारचा हलगर्जीपणा खपवून घेतला जाणार नाही, असे स्पष्ट करत त्यांनी दर्जेदार कामाला सर्वोच्च प्राधान्य देण्याच्या सूचना दिल्या. यावेळी उपस्थित असलेल्या सार्वजनिक बांधकाम विभागाच्या अधिकाऱ्यांनी कामाच्या सद्यस्थितीची व प्रगतीची माहिती दिली. या पाहणी दौऱ्याप्रसंगी जिल्हा परिषद उपाध्यक्ष दयानंद सुरवसे, जिल्हा परिषद सदस्य भानुदास पोटे, अनिल वाडकर यांच्यासह सार्वजनिक बांधकाम विभागाचे वरिष्ठ अधिकारी व कर्मचारी उपस्थित होते.

उपहास ..

विदारण मराठी हृदय
टुजे न अन्य उपहास
ऐशी हजार विद्यार्थी
मराठीत होई नापास

कसा झालासनापास
ताडण करी पाल्यांस
दोष देणे सोपे अगदी
दमदाटी ती बाल्यास

अन्य विषया अव्वल
सातत्ये करे अभ्यास
दुर्लक्षित माय मराठी
पास हो विनासायास

शर्यतीत टिकाया हवे
स्कोरिंगचाचं हव्यास
मराठी सोपीसरलतम
सायास न शिकायास

मराठी यायला हवीचं
जोरकरे परप्रांतीयास
अस्ताव्यस्त माज घर
स्वगृहे घेतला संन्यास

अव्वल होण्यास्तव रे
कधी हवा निदिध्यास
तपासून पहा अंतर्मन
दुषीतझाला अंतर्वास

आधिसन्मान आईला
अनमोलअसे विन्यास
आपल्याचुका शोधता
तयार होईलं उपन्यास

हेमंत मुसरीफ पुणे
९७३०३०६९९६

CHANGE IN NAME

HERE IN THIS ADVERTISEMENT, I AM DECLARING THAT I HAVE CHANGED MY NAME WHICH WAS EARLIER: AZARI SULTANA MOHAMMED ISHAQUEDDIN QURESHI TO: MOHAMMED ISHAQUEDDIN QURESHI HENCE FOR THIS DECLARATION I WILL BE KNOWN BY THIS NAME AND WILL USE MOHAMMED ISHAQUEDDIN QURESHI IN FUTURE THE SAME NAME WILL BE BY MY FAMILY HUSBAND / WIFE, CHILDREN AND RELATIVE.

OLD NAME: AZARI SULTANA MOHAMMED ISHAQUEDDIN QURESHI
NEW NAME: AZARI SULTANA MOHAMMED ISHAQUEDDIN QURESHI
ADDRESS R-2/101/8, OPP. RIYAZ MASJID, RIYAZ COLONY, LATUR-413512

CHANGE IN NAME

HERE IN THIS ADVERTISEMENT, I AM DECLARING THAT I HAVE CHANGED MY NAME WHICH WAS EARLIER: MOHAMMAD ISHAQUEDDIN QURESHI TO: MOHAMMED ISHAQUEDDIN QURESHI HENCE FOR THIS DECLARATION I WILL BE KNOWN BY THIS NAME AND WILL USE MOHAMMED ISHAQUEDDIN QURESHI IN FUTURE THE SAME NAME WILL BE BY MY FAMILY HUSBAND / WIFE, CHILDREN AND RELATIVE.

OLD NAME: MOHAMMAD ISHAQUEDDIN QURESHI
NEW NAME: MOHAMMED ISHAQUEDDIN QURESHI
ADDRESS R-2/101/8, OPP. RIYAZ MASJID, RIYAZ COLONY, LATUR-413512

www.latur samachar.com

वर रोज वाचा
ऑनलाईन....

मध्य रेल्वे

सोलापूर मंडळ
विद्युत कामे
निविदा क्रमांक: SUR/L/T/2026/12

वरिष्ठ विभागीय विद्युत अभियंता (सामान्य) मध्य रेल्वे सोलापूर आणि मा. भारताच्या राष्ट्रीय वतीने, प्रतिष्ठित, अनुभवी आणि परवानाधारक विद्युत कंत्राटदारांकडून खालील कामांसाठी रेल्वेच्या ई-प्रोक्योरमेंट संकेतस्थळावर www.ireps.gov.in ऑनलाईन ई-निविदा मागवत आहेत. **कामाचे नाव:** सोलापूर विभागांतर्गत विद्युत सामान्य सेवा विषयक कामे, ज्यामध्ये खालील बाबींचा समावेश आहे: (१) ADEN/W/SUR अंतर्गत SUR (सोलापूर) येथे जुन्या निवासस्थानांच्या जागी नवीन निवासस्थानांचे बांधकाम (Type-II: ०६ युनिट्स, Type-III: ०४ युनिट्स आणि Type-IV: ०२ युनिट्स); (२) ADEN/LUR अंतर्गत LUR (लातूर) येथे (Type-III: ०४), OSA (उत्समानाबाद) येथे (Type-II: ०४ युनिट्स) आणि DKY (दोळकी) येथे (Type-II: ०२ युनिट्स) नवीन निवासस्थानांचे बांधकाम; (३) ADEN/KWV अंतर्गत घयत (कुईवाडी) येथे (Type-II: ०४ युनिट्स) व MLM (मोहळ) येथे (Type-II: ०४ युनिट्स) जुन्या निवासस्थानांच्या जागी नवीन निवासस्थानांचे बांधकाम आणि KWV उप-विभागात (Type-II: ०४ युनिट्स, Type-III: ०४ युनिट्स) निवासस्थानांचे बांधकाम. अंदाजित खर्च: ५८,९७,८९३.८७/-, **बोली सुक्का रक्कम:** १,१८,०००.००/-, **काम पूर्ण करणाऱ्या कालावधी:** ०८ महिने, **ऑफरची वैधता:** ६० दिवस. **संकेतस्थळावर निविदा बंद होण्याची तारीख आणि वेळ:** ११/०८/२०२६ रोजी १५:०० वाजता. बोली सुक्का रक्कम www.ireps.gov.in या संकेतस्थळावर ई-पेमेंटद्वारे भरली जावी. **वरिष्ठ विभागीय विद्युत अभियंता (सामान्य), मध्य रेल्वे, सोलापूर DE/35**

सुरक्षित प्रवास करा, पुढेचीवेव्हल पत्रास करणे टाळा

परिशिष्ट-१

संपादीत करावयाच्या जमीनीचे वर्णन

बोरसुरी साठवण तलाव बुडीत क्षेत्र अतिरीक्त मौ. बोरसुरी/टाकळी ता. निलंगा जि. लातूर

गावाचे नाव: बोरसुरी/टाकळी ता. निलंगा जिल्हा लातूर

अनुक्रमांक	भूमापन क्रमांक किंवा गट नंबर	क्षेत्र (हेक्टरमध्ये)
मौ. बोरसुरी/टाकळी ता. निलंगा जि. लातूर		
१	१३४	०.३०
२	१९९	०.८५
एकुण		१.१५

परिशिष्ट-२

सार्वजनिक प्रयोजनाच्या स्वरूपाबाबत विवरण

प्रकल्पाचे नांव	बोरसुरी साठवण तलाव बुडीत क्षेत्र अतिरीक्त मौ. बोरसुरी/टाकळी ता. निलंगा जि. लातूर
प्रकल्पाच्या कामाचे वर्णन	बोरसुरी साठवण तलाव बुडीत क्षेत्र अतिरीक्त मो. बोरसुरी/टाकळी ता. निलंगा जि. लातूर
समाजाला होणारे लाभ	मौ. बोरसुरी/टाकळी ता. निलंगा येथील गावासाठी कायमस्वरूपी पाणी पुरवठा, व सिंचनाची सोय होणार आहे.

परिशिष्ट-३

पुनर्वसाहत क्षेत्राचे वर्णन

बाधीत व्यक्तीचे विस्थापन करण्यास भाग पाडणारी कारणे

सदरील भुसंपादन प्रक्रियेमुळे कोणतेही व्यक्ती/कुटुंब सदयस्थितीमध्ये विस्थापीत होण्याचा प्रश्नच उद्भवत नाही.

परिशिष्ट-४

सामाजिक प्रभाव निर्धारण अभ्यास करणाऱ्या अधिकाऱ्याने दिलेला सामाजिक प्रभाव निर्धारण सारांश.

महाराष्ट्र शासन असाधारण राजपत्र दिनांक २६ एप्रील २०१८ नुसार (SIA) ची गरज नाही.

स्वाक्षरीत /-

डॉ. भारत बास्टेवाड
जिल्हाधिकारी,लातूर
उप विभागीय अधिकारी तथा भुसंपादन अधिकारी, निलंगा

टिकाण:- लातूर

दिनांक:- ०१/०७/२०२६

जिमाका/लातूर/जाहि.०९/२०२६-२७

Printed and Published by Dayanand Shankar Jade on behalf of Latur Samachar and Printed at Jade Offset Printers Mitra Nagar Latur and Published at Mitra Nagar Latur.
Editor: Dayanand Shankar JadeMo. 9422472502,RNI 47034/64,POSTAL NO. L2/RNP/OMD 52/24-26

हे पत्रक मुद्रक,प्रकाशक व मालक दयानंद शंकर जडे, यांनी जडे ऑफसेट प्रिंटर्स, मित्रनगर, लातूर (महाराष्ट्र) येथे छापून येथेच प्रकाशित केले आहे.मुख्यसंपादक: दयानंद शंकर जडे मो. ९४२२४७२५०२आरएनआय ४७०३४/६४, पोस्टल क्र. एल२/आरएनपी/ओएमडी-५२/२४-२६